

राजस्थान में 64 आरपीएस अफसरों के तबादले

पुलिस मुख्यालय से आदेश जारी; 1 दिन पहले 26 एसपी का हुआ था ट्रांसफर

बढ़ता राजस्थान

जयपुर। पुलिस मुख्यालय ने शनिवार शाम एक आदेश जारी कर 64 आरपीएस के तबादले किए हैं। आदेश के अनुसार सभी अधिकारियों को नए पदस्थापन पर तुरंत प्रभाव से कार्यभार संभालने के निर्देश दिए गए हैं। 1 दिन पहले 26 एसपी के तबादले हुए थे।

6 अफसरों के पुराने ट्रांसफर आदेश रद्द

मुकेश कुमार जोशी को वृत्ताधिकारी जमवारामगढ़ (जयपुर ग्रामीण), बुद्धाराम विश्नोई को एसीपी ट्रैफिक पूर्व जयपुर कमिश्नरेट जोधपुर, नारायण बाजिया को वृत्ताधिकारी दीसा, प्रेम कुमार को उपाधीक्षक, एसओजी जयपुर, शिव कुमार भारद्वाज को वृत्ताधिकारी भवानीमंडी (झालावाड़) और गुलाबराम मेघवाल को वृत्ताधिकारी गंगधार (झालावाड़) के ट्रांसफर को निरस्त किया गया है। 1 नवंबर को इनका तबादला किया गया था।

राजस्थान में देर रात 26 आरपीएस के ट्रांसफर : पुराने आदेशों के 5 तबादले रद्द, गृह विभाग ने जारी किए आदेश

बढ़ता राजस्थान

जयपुर। राजस्थान सरकार के गृह (रूप-1) विभाग की ओर से शुक्रवार देर रात एक आदेश जारी किया जिसमें राजस्थान पुलिस सेवा के अतिरिक्त पुलिस अधीक्षक (स्क) और अतिरिक्त पुलिस उपायुक्त (छद्मस्क) स्तर के अधिकारियों के व्यापक स्तर पर ट्रांसफर किए गए। आदेश के अनुसार सभी अधिकारियों को नए पदस्थापन पर तुरंत प्रभाव से कार्यभार संभालने के निर्देश दिए गए हैं।

इस लिस्ट में जयपुर, जोधपुर, बीकानेर, झालावाड़, अजमेर, करौली, दीसा, अलवर, झुंजारपुर सहित कई जिलों और रेंजों में ट्रांसफर शामिल हैं। कई अधिकारियों को महिला अपराध अनुसंधान सैल, लीव रिजर्व, अपराध एवं सतर्कता, डिस्कॉम और प्रोटोकॉल जैसी विशेष इकाइयों में नई जिम्मेदारियां सौंपी गई हैं।

आतंकी डॉक्टर्स के मददगारों पर एनआईए लेगी बड़ा एक्शन

हरियाणा, यूपी, जेएण्डके के 5 शहरों की लिस्ट तैयार; छिपने के ठिकाने, वाहन और फाइनेंस मुहैया कराया

बढ़ता राजस्थान

फरीदाबाद। दिल्ली ब्लास्ट के आतंकी मांड्यूल में शामिल डॉक्टर्स के जमीनी मददगारों पर नेशनल इन्वेस्टिगेशन एजेंसी बड़ा एक्शन लेने की तैयारी में है। ये वो लोग हैं, जिन्होंने आतंकी मांड्यूल को लॉजिस्टिक सपोर्ट, शेल्टर, वाहन और फाइनेंस मुहैया कराया। हरियाणा में फरीदाबाद-नूह-गुरुग्राम के अलावा यूपी के लखनऊ, कानपुर, सहारनपुर और जम्मू-कश्मीर में ऐसे सदिग्धों की लिस्ट तैयार की गई है। एनआईए को सबूत मिले हैं कि यूपी और हरियाणा के कई शहरों में इनसे जुड़े ये वर्कर सक्रिय थे। फरीदाबाद से जांच एजेंसी ने दर्जन भर ऐसे लोगों को हिरासत में लिया है, जिन पर इनको मदद करने का आरोप है। यह पहले ही सामने आ चुका है कि डॉ. मुजम्मिल शकील, डॉ. शाहीन सईद और डॉ. उमर नबी मरीजों की मदद के बहाने ऐसे शिकार हुईं थे, जिनका वो ज़रूरत पड़ने पर इस्तेमाल कर सकें। ये डॉक्टर मरीजों के घर तक पहुंच जाते थे और उनके परिवार का बारीकी से जायजा लेते थे। हड़्द की जांच में सामने आया है कि दिल्ली ब्लास्ट में पूरा एक डॉक्टर नेटवर्क काम कर रहा था। ये डॉक्टर सुरक्षा एजेंसियों से बचने के लिए अस्पतालों, क्लीनिकों और मेडिकल सेंटरअप को कवर की तरह इस्तेमाल कर रहे थे। इस नेटवर्क में अच्छे पढ़े-लिखे लोगों को शामिल किया गया था।

कुर्सी की खींचतान के बीच सिद्धारमैया-शिवकुमार की जॉइंट प्रेस कॉन्फ्रेंस

सीएम-डिप्टी सीएम ने पहले साथ ब्रेकफास्ट किया, फिर सिद्धा बोले- हमारे बीच कोई मतभेद नहीं

बढ़ता राजस्थान

नई दिल्ली। कर्नाटक में मुख्यमंत्री की कुर्सी को लेकर चल रही खींचतान के बीच शनिवार सुबह 10:15 बजे सीएम सिद्धारमैया और डिप्टी सीएम डीके शिवकुमार ने साथ में ब्रेकफास्ट किया।

एक घंटे बाद दोनों नेताओं ने जॉइंट प्रेस कॉन्फ्रेंस की। सिद्धारमैया ने कहा- हमारे बीच कोई मतभेद नहीं है और न ही भविष्य में होगा। हम साथ में मिलकर काम करेंगे। वहीं डीके शिवकुमार ने कहा- हाईकमान जो भी कहेंगा, हम उसका पालन करेंगे और कोई गप्प नहीं हैं। मैं मुख्यमंत्री के साथ हूं, कर्नाटक के विकास को प्राथमिकता दूँगे।

दरअसल दोनों नेताओं की ये मुलाकात हाईकमान के आदेश के बाद हुई है। पिछले 15 दिनों से दोनों गुटों के कार्यकर्ता अपने-अपने नेता को सीएम पद पर देखना चाह रहे है।2023 में जब कोरेस की सरकार बनी थी, तब मुख्यमंत्री पद के लिए 2.5-2.5 साल की डील हुई थी, लेकिन सिद्धारमैया समर्थक इसे नकारते आए हैं। वहीं पार्टी की तरफ से भी इसकी पुष्टि नहीं हुई थी।

साइक्लोन दितवाह : तमिलनाडु में बारिश, 54 फ्लाइट्स कैंसिल

श्रीलंका में 123 लोगों की मौत, 200 भारतीय फंसे



बढ़ता राजस्थान

चेन्नई (एजेंसी)। श्रीलंका में तबाही मचाने के बाद साइक्लोन दितवाह भारत की तरफ तेजी से बढ़ रहा है। तमिलनाडु, आंध्र प्रदेश और पुडुचेरी के तटीय इलाकों में भारी बारिश के साथ तेज हवाएं शुरू हो चुकी है। शनिवार रात तक इसके और तेज हवाएं लगेगी हैं। चेन्नई की फ्लाइट्स होने की संभावना है। तमिलनाडु में भारी बारिश के कारण 54 उड़ानें रद्द कर दी गई हैं। पुडुचेरी सेंट्रल यूनिवर्सिटी ने साइक्लोन के कारण शनिवार को छुट्टी घोषित करते


हुए सभी परीक्षाएं स्थगित कर दी हैं। पुडुचेरी, कराईकल, माहे और यनम में सभी स्कूल और कालेज सोमवार तक बंद रहेंगे। करीब 28 डिजास्टर रिस्पोन्स टीमों तैनात की गई हैं। श्रीलंका में दितवाह के कारण बाढ़ और लैंडस्लाइड से 123 से ज्यादा लोगों की मौत हो गई है। 130 से ज्यादा लापता हैं। चेन्नई की फ्लाइट्स कैंसिल होने के कारण कोलंबो एयरपोर्ट पर लगभग 300 भारतीय यात्री पिछले तीन दिनों से फंसे हुए हैं। ये सभी दुबई से श्रीलंका के रास्ते भारत आने वाले थे।

भागवत बोले- भारत के स्वभाव में झगड़ा नहीं भाईचारा है

भारत की राष्ट्रवाद की अवधारणा पश्चिमी सोच से बिल्कुल अलग, वे नेशनहुड नहीं समझते

बढ़ता राजस्थान

मुंबई। राष्ट्रीय स्वयंसेवक संघ के प्रमुख मोहन भागवत ने शनिवार को कहा, झगड़ों में पड़ना भारत के स्वभाव में नहीं है, देश की परंपरा ने हमेशा भाईचारे और सामूहिक सद्भाव पर जोर दिया है। उन्होंने कहा कि भारत का राष्ट्रवाद का कॉन्सेप्ट पश्चिमी व्याख्याओं से पूरी तरह अलग है। हमारी किसी से कोई बहस नहीं होती। हम झगड़ों से दूर रहते हैं। दुनिया के दूसरे हिस्से संघर्ष से भरे हालात में बने हैं। नागपुर में नेशनल बुक फेस्टिवल में भागवत ने कहा- एक बार जब कोई राय बन जाती है, तो उसके अलावा कुछ भी मंजूर नहीं होता। ऐसी राय दूसरी बातों के लिए दरवाजा बंद कर देती है। उन बातों को बहस कहा जाता है। भागवत ने कहा कि पश्चिम देश



नेशनहुड के बारे में हमारे विचार नहीं समझते, इसलिए उन्होंने इसे नेशनलिज्म कहना शुरू कर दिया। राष्ट्र का हमारा कॉन्सेप्ट वेस्टर्न देशों के नेशन के आइडिया से अलग है। हमारे बीच इस बारे में कोई मतभेद नहीं है कि यह नेशन है या नहीं, यह एक राष्ट्र है और यह पुराने समय से है। उन्होंने कहा कि अगर हम वेस्टर्न कॉन्टेक्ट में नेशन की डीफिनिशन पर विचार करें, तो इसमें आमतौर पर एक नेशन-स्टेट होता है, जिसमें एक सेंट्रल गवर्नमेंट होती है जो इलाकों को मैनेज करती है। हालांकि, भारत हमेशा से एक राष्ट्र रहा है, यहां तक कि अलग-अलग सरकारों और विदेशी शासन के समय में भी। उन्होंने कहा कि भारत का नेशनहुड घमंड या गर्व से नहीं बल्कि लोगों के बीच गहरे जुड़ाव और नेचर के साथ उनके को-एजिस्टेंस से पैदा हुआ है।

बीएसएफ बोली- फोर्स ऑपरेशन सिंदूर 2.0 के लिए तैयार

हमने 118 पाकिस्तानी पोस्ट तबाह कीं, उसने बॉर्डर से 72 टेरर लॉन्चपैड शिफ्ट किए

बढ़ता राजस्थान

जम्मू। जम्मू के बीएसएफ कैंपस में शनिवार को एनुअल प्रेस कॉन्फ्रेंस आयोजित की गई। जो देश में बीएसएफ के 60 साल पूरे होने से जुड़ी रही। इसे Celebrating Glorious 60 Years नाम दिया गया। बीएसएफ के अधिकारियों ने कहा कि बॉर्डर सिक्वोरिटी फोर्स ऑपरेशन सिंदूर 2.0 के लिए भी तैयार है। बीएसएफ की जम्मू फ़टियर के ब्रुत शशांक आनंद ने कहा, साल 2025 में अब तक बीएसएफ ने पाकिस्तान की 118 चौकियां तबाह की हैं। सरकार ने हमें जीरो घुसपैठ का टारगेट दिया है। हम उसको पूरा करेंगे। वहीं, बीएसएफ डीआईजी विक्रम कुंवर ने कहा- ऑपरेशन सिंदूर के दौरान बीएसएफ ने कई आतंकी लॉन्च पैड नष्ट किए, इसके बाद पाकिस्तान ने बॉर्डर से 72 से ज्यादा टेरर लॉन्चिंग पैड शिफ्ट किए हैं। इनमें सियालकोट-जफ्फरवाल में एक्टिव 12 लॉन्च पैड और दूसरी जगहों पर एक्टिव 60 लॉन्च पैड शामिल हैं। हालांकि, ये सभी बॉर्डर से दूर हैं।

कॉन्फ्रेंस की बड़ी बातें...

केंद्र सरकार टॉप-टू-बॉटम 360ए एक्शन नीति पर काम कर रही है। सर्दियों और धुंध की



चुनौती से निपटने के लिए बीएसएफ फॉर्ग-सीइंग टेक्नोलॉजी, आधुनिक हथियारों और उपकरणों से लैस हैं। हर स्थिति के लिए तैयार हैं। जीरो आतंकवादी घुसपैठ रोकने के लिए फोर्स 24x7 पूरी तरह अलर्ट हैं। सेना, आईबी, एनआईए और अन्य एजेंसियों के साथ मिलकर लगातार इनपुट शेयर किए जाते हैं, जिससे संभावित घुसपैठ की कोशिशों को समय रहते रोका जा रहा है। लॉन्च पैड्स की संख्या और उनमें मौजूद आतंकियों की संख्या बदलती रहती है। वे वहां स्थायी रूप से नहीं रहते। जब

30 को तमिलनाडु-पुडुचेरी तट से टकराएगा दितवाह

भारतीय मौसम विज्ञान विभाग ने बताया कि साइक्लोन दितवाह 30 नवंबर को तमिलनाडु-पुडुचेरी के तट से टकराएगा। इसके कारण राज्यभर में भारी बारिश होगी। तमिलनाडु,आंध्र और पुडुचेरी में बाढ़ आ सकती है।पहाड़ी इलाकों में लैंडस्लाइड का खतरा है। इन इलाकों में अचानक सैलाब आ सकता है। साइक्लोन दितवाह को लेकर तमिलनाडु के विलुपुरम, वेंगलपट्ट, तिरुवल्लूर, नागपट्टिनम, तिरुवरुर, तंजावुर, पुदुकोट्टई और मयिलादुथुरई सहित संवेदनशील तटीय जिलों में नेशनल डिजास्टर रिस्पोस फोर्स (एनडीआरएफ) की 14 टीम भी तैनात की गई हैं। महाराष्ट्र के पुणे और गुजरात के वडोदा स्थित एनडीआरएफ बेस से 10 टीम चेन्नई के लिए निकल गई हैं।

पश्चिमी देश हमारे विचार नहीं समझते

आरएसएस प्रमुख ने कहा कि पश्चिम देश नेशनहुड के बारे में हमारे विचार नहीं समझते, इसलिए उन्होंने इसे नेशनलिज्म कहना शुरू कर दिया। राष्ट्र का हमारा कॉन्सेप्ट वेस्टर्न देशों के नेशन के आइडिया से अलग है। हमारे बीच इस बारे में कोई मतभेद नहीं है कि यह नेशन है या नहीं, यह एक राष्ट्र है और यह पुराने समय से है। उन्होंने कहा कि अगर हम वेस्टर्न कॉन्टेक्ट में नेशन की डीफिनिशन पर विचार करें, तो इसमें आमतौर पर एक नेशन-स्टेट होता है, जिसमें एक सेंट्रल गवर्नमेंट होती है जो इलाकों को मैनेज करती है। हालांकि, भारत हमेशा से एक राष्ट्र रहा है, यहां तक कि अलग-अलग सरकारों और विदेशी शासन के समय में भी। उन्होंने कहा कि भारत का नेशनहुड घमंड या गर्व से नहीं बल्कि लोगों के बीच गहरे जुड़ाव और नेचर के साथ उनके को-एजिस्टेंस से पैदा हुआ है।

आंध्र प्रदेश में कल से 4 दिन तेज बारिश का अलर्ट

साइक्लोन दितवाह के असर से 30 नवंबर से 3 दिसंबर तक आंध्र प्रदेश के कुछ हिस्सों में तेज बारिश होने का अनुमान है। भारतीय मौसम विभाग बृहस्प के अनुसार चक्रवाती तूफान दक्षिण-पश्चिम बंगाल की खाड़ी और उत्तर श्रीलंका के पास बना हुआ है। यह पिछले छह घंटों में 10 किमी प्रति घंटे की रफ्तार से उत्तर दिशा की ओर बढ़ा और सुबह 11~30 बजे तक वहीं केंद्रित है। मौसम विभाग ने बताया कि कल यानी 30 नवंबर को प्रकाशम, नेल्लेर, कडप्पा और अन्नमय्या जिलों में तेज बारिश होगी। भारत ने साइक्लोन दितवाह से तबाही के कारण श्रीलंका की मदद के लिए शनिवार को ऑपरेशन सागर बंधु लॉन्च किया। विदेश मंत्री एस. जयशंकर ने झ्र पर बताया कि भारतीय वायुसेना का बुरूफ-76 एयरक्राफ्ट कोलंबो पहुंच गया है। हड़च्छ के 80 कर्मियों की टीमों के साथ हवाई और समुद्री मार्ग से अब लगभग 27 टन राहत सामग्री पहुंचाई गई है।

केंद्रीय मंत्री खट्टर बोले- बंगाल में गीता पाठ मुश्किल

कुरुक्षेत्र में आईजीएम में शामिल हुए; उत्तराखंड सीएम ने कहा- हमने मदरसा बोर्ड खत्म किया



बढ़ता राजस्थान

कुरुक्षेत्र। हरियाणा के कुरुक्षेत्र में चल रहे अंतरराष्ट्रीय गीता महोत्सव के दौरान शनिवार को विराट संत सम्मेलन का आयोजन किया गया। इस आयोजन में केंद्रीय ऊर्जा मंत्री मनोहर लाल खट्टर, उत्तराखंड के मुख्यमंत्री पुष्कर सिंह धामी और मध्य प्रदेश के पर्यटन मंत्री धर्मेन्द्र सिंह लोधी पहुंचे। इस दौरान उत्तराखंड सीएम धामी ने कहा- हमने मदरसा बोर्ड खत्म किया और 10 हजार एकड़ भूमि को लैंड जिहाद से मुक्त कराया। कार्यक्रम में केंद्रीय मंत्री खट्टर ने मंच पर जब से गीताजी निकालकर दिखाई। उन्होंने कहा- मुझे इसका एक श्लोक याद है। वही मेरे कर्म का आधार है। उडुपी में 1 लाख श्लोक का पाठ हुआ। अब 7 दिसंबर को बंगाल में पाठ होगा। हालांकि, बंगाल में ये कठिन लगता है। कार्यक्रम में गीता, मनीषी स्वामी ज्ञानानंद, जूना अखाड़े के महामंडलेश्वर स्वामी अवधेशानंद गिरि और शंकराचार्य के साथ देश भर के कई संतों ने कार्यक्रम में हिस्सा लिया। एमपी के सीएम मोहन यादव और हरियाणा के सीएम नयन सिंह सैनी को भी कार्यक्रम में शामिल होना था, लेकिन वह नहीं आ सके।

उतराखंड सीएम ने कार्यक्रम में ये बातें कहीं...

10 हजार एकड़ भूमि को लैंड जिहाद से मुक्त कराया: कार्यक्रम में उत्तराखंड के सीएम पुष्कर सिंह धामी ने कहा कि हमारी सरकार ने लव जिहाद, लैंड जिहाद और धर्मांतरण के खिलाफ कानून बनाया है। मदरसा बोर्ड खत्म करने का काम किया। अब वहां स्कूली पाठ्यक्रम को लागू किया है। 10 हजार एकड़ भूमि को लैंड जिहाद से मुक्त कराया।

कुंभ का निमंत्रण दिया: सीएम पुष्कर सिंह धामी ने 2027 में होने वाले कुंभ का निमंत्रण भी दिया। पत्रकारों से बातचीत में कहा- कुंभ के लिए सभी अखाड़ों के संतगणों के साथ लंबी बैठक हुई। 2021 में हरिद्वार में कुंभ का आयोजन हुआ था, लेकिन उस समय कोरोना महामारी के कारण लोग उसमें नहीं आ सके थे। इस बार हम लोग उस आयोजन को बड़े स्तर पर करेंगे।

सम्पादकीय

त्रासदी की चुनौतियां

भारत को 2030 के राष्ट्रमंडल खेलों की मेजबानी मिली है। यह भारत की आर्थिक उन्नति, आधारभूत ढांचे, खेल की व्यवस्थाओं की बड़ी सफलता की शुरुआत है। यदि गुजरात के अहमदाबाद में 2030 के राष्ट्रमंडल खेल कामयाबी से सम्पन्न हो गए, तो 2036 के ओलिंपिक की मेजबानी का भारत का दावा काफी मजबूत होगा। ओलिंपिक जैसे विराट आयोजन से हमारी अर्थव्यवस्था एक ऊंची छलांग लगा सकती है। बहरहाल राष्ट्रमंडल खेलों की शुरुआत से पहले हरियाणा में बास्केटबॉल के दो होनहार, राष्ट्रीय खिलाडियों की त्रासदी सवाल भी पैदा करती है और चुनौती भी है। हम किसी भी स्तर पर लापरवाही बर्दाश्त नहीं कर सकते। बास्केटबॉल का उल्लेख होता है, तो महान खिलाड़ी शांक्विले ओ' नील की याद ताजा हो जाती है। एनबीए के कई बार चैम्पियन रहे नील का वजन, खिलाड़ी होने के बावजूद, 140 किग्रा से अधिक था। उन्होंने 19 साल के अपने

करियर में 2626 बार गेंद हवा में उछाल कर बास्केट में जोर से पटकी। एक किस्म के गोल किए, लेकिन न तो कभी बास्केट का फ्रेम टूटा और न ही पोल गिरा। एनबीए खिलाड़ियों का औसत वजन 98 किग्रा होता है। उन्होंने हर सीजन में करीब 11,000 बार गेंद बास्केट में डाली है और गोल किए हैं, लेकिन कभी त्रासद दुर्घटना नहीं हुई। तो हरियाणा में अमन कुमार और हार्दिक राठी बास्केटबॉल के फ्रेम के नीचे दबकर कैसे मर गए? वे भी राष्ट्रीय स्तर के खिलाड़ी थे और राष्ट्रमंडल खेलों में पदक जीत सकते थे। वे किसी दिन नील के स्तर तक भी पहुंच सकते थे! उसे सिर्फ 'घटना' करार देकर अथवा खिलाड़ियों के परिजनों को मुआवजा देकर शांत नहीं किया जा सकता। उनकी मौत मानवीय एजेंसी के क्षेत्र के

पार मानी जा रही है।

अर्थात हालात मानवीय नियंत्रण के पार थे। क्या फ्रेम इसलिए गिरे, क्योंकि उसके स्टील पोल्स अत्यधिक जंग खा चुके थे, जीर्ण-शीर्ण अवस्था में थे? यह संभव हो सकता है, लेकिन यह फ्रेम और पोल्स के गिरने तक सीमित है। आखिर अमन और हार्दिक की मौत कैसे हुई? यही व्यवस्था का सवाल है, जो राष्ट्रमंडल खेलों के आयोजन के दौरान बार-बार उठेगा, क्योंकि यह भारत की जिम्मेदारी और जवाबदेही होगी। हरियाणा के उस क्षेत्र में खेल-व्यवस्था क्या अंधी-बहरी थी, जो फ्रेम, पोल्स की जर्जर अवस्था देख नहीं सकी? उसे बार-बार आगाह किया गया, लेकिन व्यवस्था नजरअंदाज करती रही, लिहाजा खेल अधिकारियों का निलंबन ही

पर्याप्त नहीं है। यदि हरियाणा सरकार खेल के प्रति गंभीर और संवेदनशील है, तो उस इलाके के सभी जिम्मेदार अफसरों को बर्खास्त किया जाए और जांच भी उच्चस्तरीय की जाए। हाल ही में भारत की दृष्टिबाधित महिला क्रिकेट खिलाड़ियों ने पहली बार विश्व कप जीता है। प्रधानमंत्री मोदी ने उन्हें अपने आवास पर बुला कर न केवल प्रोत्साहित किया, बल्कि अपने हाथों से मिठाई भी खिलाई। उन खिलाड़ियों को जो नकद पुरस्कार मिलेंगे, वे अलग हैं। दृष्टिबाधित खिलाड़ी और क्रिकेट जैसे खेल का विश्व कपञ्चसमुच असंभव, अकल्पनीय लगता है, लेकिन खिलाड़ियों का हर स्तर पर पालन-पोषण करना पड़ता है, तब वे देश के लिए पदक और ट्रॉफी जीत सकते हैं। बेशक रोहतक में जिस तरह हार्दिक पर फ्रेम गिरा था, उसके वीडियो ने देश को खौफजदा कर दिया होगा! बास्केटबॉल को अहमदाबाद राष्ट्रमंडल खेलों में शामिल करने पर गंभीर विचार जारी है, लेकिन अब हमारी पदक दावेदारी कमजोर होगी।

आज का राशिफल

हमारे अनुभवी ज्योतिषियों की टीम के अनुसार आप कई विविध लक्ष्यों को पूरा करेंगे। क्या आप यह जानना चाहते है कि आपके जीवन के ऐसे कौनसे क्षेत्र है, जहां आपके सितारे बुलंद रहेंगे और दूसरी तरफ, आपको किस बातों से सावधान रहना चाहिए। हम न सिर्फ हमारे काम में और जटिल मुद्दों को सुलझाते वक्ता सकारात्मक ऊर्जा को महसूस करेंगे, बल्कि पारम्परिक संबंधों में भी, जहां यह स्थानान्तरण हमें संतान और बातचीत में ताम्र प्रदान करेंगा



मेष

आज का दिन आपके लिए बढ़िया रहने वाला है। आपका आत्मविश्वास मजबूत होने से आपके काम आसानी से पूरे होंगे। खर्चों पर आपको नियंत्रण रखना होगा। आप अपनी संतान की संगति पर विशेष ध्यान दें।



वृष

आज का दिन आपके लिए चुनौती पूर्ण रहने वाला है, लेकिन आप अपने संयम से उन चुनौतियों को भी डटकर सामना करेंगे। घूमने फिरने के दौरान कोई महत्वपूर्ण जानकारी प्राप्त होगी। माता-पिता के आशीर्वाद से आपका कोई रुका हुआ काम पूरा होगा।



मिथुन

आज का दिन आपके लिए किसी नए काम की शुरुआत करने के लिए अच्छा रहेगा। आपके चारों ओर का वातावरण सुश्रुनुमा रहेगा, लेकिन आप किसी की कही सुनी बातों पर भरोसा बिल्कुल ना करें।



कर्क

आज के दिन आपको किसी विपरीत परिस्थिति में धैर्य बनाए रखने के लिए रहेगा। कार्य क्षेत्र में कामों में कुछ समस्याएं आएंगी, इसलिए आप मिल बैठ कर दूर करने की कोशिश करेंगे। आपके पिताजी की सलाह आपके लिए कारगर सिद्ध होगी।



सिंह

आज का दिन आपके लिए कोई बड़ी उपलब्धि लेकर आने वाला है। आपकी नेतृत्व क्षमता बढ़ेगी। परिवार में किसी शुभ व मांगलिक कार्यक्रम का आयोजन हो सकता है।



कन्या

आज का दिन आपके लिए धन-धान्य में वृद्धि लेकर आने वाला है। आप अपनी जिम्मेदारियों बखूबी निभाएंगे। परिवार में किसी नए मेहमान का आगमन हो सकता है। स्वास्थ्य में हल्की थकान महसूस होगी।



तुला

आज का दिन आपके लिए धैर्य व संयम से काम लेने के लिए रहेगा। परिवार में किसी नए मेहमान का आगमन हो सकता है। आपकी कार्यक्षेत्र में टीम वर्क के जरिए काम करने का मौका मिलेगा। आप कोई निर्णय बहुत ही सांच विचार कर लें, क्योंकि जल्दबाजी के कारण कोई गलती हो सकती है।



वृश्चिक

वृश्चिक राशि: आज का दिन आपके लिए मान सम्मान में वृद्धि लेकर आने वाला है। अपनी धन संबंधी योजनाओं पर पूरा ध्यान दें। आपको किसी नई नौकरी का बुलावा आ सकता है। माता जी को सेहत में गिरावट आने से भागदोड़ थोड़ा अधिक रहेगी।



धनु

आज का दिन आपके लिए भाग्य के दृष्टिकोण से अच्छा रहने वाला है। किसी लंबी दूरी की यात्रा पर जाने के योग बनते दिख रहे हैं। आप अपने पारिवारिक मामलों को मिल बैठकर निपटाने की कोशिश करें।



मकर

आज का दिन आपके लिए पार्टनरशिप में कोई काम करने के लिए रहेगा। अपनी जरूरत के हिसाब से खर्च करें, तो आपके लिए बेहतर रहने वाला है। पारिवारिक संबंध मजबूत होंगे और आपको अपने किसी पुराने मित्र से लंबे समय बाद मिलने का मौका मिलेगा।



कुंभ

आज का दिन आपके लिए सामान्य रहने वाला है। आज आपकी सेहत में गिरावट आने से आपका मन प्रसन्न रहेगा। आर्थिक स्थिति को लेकर भी आपको थोड़ी टेंशन हो सकती है। आप अपने कामों में कुछ परिवर्तन करेंगे।



मीन

आज का दिन आपके लिए सब बढ़िया रहने वाला है। आप अपने कामों में पूरी मेहनत से जुटेंगे। यदि कोई काम लंबे समय से रुका हुआ था, तो आज उसे भी पूरा करके ही रम लेंगे। आपको यदि कोई सेहत संबंधी समस्या चल रही थी।

आज का इतिहास




बढ़ता राजस्थान

30 नवंबर की महत्त्वपूर्ण घटनाएँ

- 1731 - बीजिंग में भूकंप से लगभग एक लाख लोग मरे।
- 1759 - दिल्ली के सम्राट आलमगिर द्वितीय की उनके मंत्री ने हत्या की।
- 1939 - तत्कालीन सोवियत रूस ने सीमा विवाद को लेकर फिनलैंड पर आक्रमण किया।
- 1961 - तत्कालीन सोवियत संघ ने संयुक्त राष्ट्र की सदस्यता के लिये कुवैत के आवेदन का विरोध किया।
- 1965 - गुडियॉ का संग्रहालय दिल्ली की स्थापना मशहूर कार्टूनिस्ट के. शंकर पिल्लई ने की थी।
- 1997 - भारत-बांग्लादेश विवादित सीमा क्षेत्र में यथास्थिति बनाये रखने पर सहमत।
- 1999 - सं.रा. अमेरिका के उत्तर पश्चिम 'सिएटल' में विश्व व्यापार संगठन का तीसरा अधिवेशन प्रारम्भ।
- विश्व के बड़े मीटर वेव रेडियो टेलीस्कोप का पुणे के समीप नारायण गाव में उदघाटन।
- 2000 - अमेरिकी राष्ट्रपति चुनाव मामले में अल गोर ने पुनर्मतागणना की अपील की।
- प्रियंका चोपड़ा मिस वर्ल्ड बनीं।
- 2001 - विश्व प्रसिद्ध पॉप गायक जार्ज हैरिसन का निधन।
- 2002 - आईसीसी ने जिम्बाब्वे में न खेलने वाले देशों के खिलाफ कार्रवाई की चेतावनी दी।
- 2004 - बांग्लादेश की संसद में महिलाओं के लिए 45 प्रतिशत सीटों वाला विधेयक पारित।
- 2008 - मुम्बई में हुए आतंकी हमले के बाद सरकार ने संघीय जाँच एजेंसी के गठन की घोषणा की। सरकार ने एसएटी रिजवी वेतन समिति का कार्यकाल बढ़ाने का निर्णय लिया।
- 30 नवंबर को जन्मे व्यक्ति
- 1989 - भक्ति शर्मा - भारतीय तैराक हैं।
- 1945 - वाणी जयराम- प्रसिद्ध भारतीय पार्श्वगायिका थीं। उन्हें आधुनिक भारत की मीरा भी कहा जाता है।
- 1944 - मैथेयी पुष्पा - हिंदी की प्रसिद्ध साहित्यकार हैं।
- 1936 - सुधा महलोत्रा - हिन्दी फ़िल्मों की प्रसिद्ध पार्श्व गायिका।
- 1931 - रोमिला थापर, भारतीय इतिहासकार।
- 1888 - गेंदालाल दीक्षित - भारत के प्रसिद्ध क्रांतिकारी थे।
- 1858 - प्रसिद्ध वैज्ञानिक जगदीश चन्द्र बोस
- 1835 - प्रसिद्ध लेखक मार्क ट्वैन।

क्रिकेट: खिलाड़ी, कोच और टीम प्रबंधन सवालों के घेरे में



डॉ. सुधाकर आशावारी

क्रिकेट की स्थिति अन्य सभी खेलों से अलग है। किसी एक मैच में जिताऊ प्रदर्शन करने वाले खिलाड़ी पर इतनी धनवर्षा होती है, कि खिलाड़ी भी अर्चभित हो जाता है। ऐसे में उसे अपने प्रदर्शन को बार बार दोहराने का दबाव बढ़ जाता है। खेलप्रेमी तथा खेल नियंत्रक संस्था सदैव उससे उत्कृष्ट एवं जिताऊ प्रदर्शन की अपेक्षा करने लगते हैं।

कि सी भी राष्ट्र की पहचान में खेलों का भी बड़ा योगदान होता है। खेल प्रतिभाओं के उत्कृष्ट प्रदर्शन से कुछ देश विश्व भर में अलग पहचान बनाते हैं। एथलेटिक्स में अमेरिका, जमेका, केन्या, इथियोपिया, चीन, रूस और ब्राजील जैसे देशों के खिलाड़ी उत्कृष्ट प्रदर्शन के बल पर विश्वस्तरीय प्रतियोगिताओं में अपनी प्रतिभा का लोहा मनवाते हैं। हांकी में नोदरलैंड, ऑस्ट्रेलिया, भारत, पाकिस्तान, जर्मनी व न्यूजीलैंड जैसे देशों के खिलाड़ियों का प्रदर्शन सरहनीय रहता है। फुटबॉल में ब्राजील, अर्जेंटीना, स्पेन, फ्रांस और इंग्लैंड अग्रणी हैं। क्रिकेट में अनेक देश सक्रिय हो रहे हैं, लेकिन भारत, ऑस्ट्रेलिया, इंग्लैंड, जैसी टीमें उत्कृष्ट प्रदर्शन के लिए जानी जाती हैं तथा दक्षिण अफ्रीका, पाकिस्तान, बांग्लादेश, श्रीलंका जैसी टीमें भी यदा कदा संघर्ष करती हुई प्रतीत होती हैं। अन्य खेलों में भी ऐसा ही है, कि कुछ विशिष्ट खिलाड़ियों के प्रदर्शन से कुछ खेलों के प्रति जनमानस की रूचि बढ़ जाती है। कटु सत्य यही है, कि खेल शारीरिक

दक्षता को बनाए रखने और विश्व स्तर पहचान बनाने का माध्यम बने हुए हैं। भारत वर्ष में जब से सरकार ने खेल प्रतिभाओं को प्रोत्साहन देने के लिए खेलों का बजट बढ़ाया है तथा खेलों को लोकप्रिय बनाने वाले खिलाड़ियों के प्रदर्शन पर धनवर्षा शुरू कर दी है, तब से खिलाड़ियों पर जहाँ टीम में बने रहने के लिए टिकाऊ प्रदर्शन का दबाव बढ़ा है, वहीं एक से एक प्रतिभावान खिलाड़ियों के चलते खिलाड़ियों में भी प्रतियर्द्धा बढ़ गई है।

क्रिकेट की स्थिति अन्य सभी खेलों से अलग है। किसी एक मैच में जिताऊ प्रदर्शन करने वाले खिलाड़ी पर इतनी धनवर्षा होती है, कि खिलाड़ी भी अर्चभित हो जाता है। ऐसे में उसे अपने प्रदर्शन को बार बार दोहराने का दबाव बढ़ जाता है। खेलप्रेमी तथा खेल नियंत्रक संस्था सदैव उससे उत्कृष्ट एवं जिताऊ प्रदर्शन की अपेक्षा करने लगते हैं। मैच दर मैच खेल समीक्षक अपने सूर बदलते रहते हैं। किसी साधारण खिलाड़ी द्वारा किये गए विशेष प्रदर्शन के आधार पर मीडिया उसे फर्श से उठाकर अर्श पर बिठा देता है और खराब प्रदर्शन

पर अर्श से फर्श पर ला पटकता है। खेल नियंत्रक संस्था टीम पर नियंत्रण के लिए वरिष्ठ खिलाड़ी को दायित्व सौंपती है और वह टीम पर अपने प्रयोग करता है, जिसका असर खिलाड़ियों के प्रदर्शन पर पड़ता है। कई बार ऐसा होता है, कि खिलाड़ी टीम प्रबंधन की अपेक्षाओं पर खरा नहीं उतरता तथा आलोचना का पात्र बनता है।

कोई यह नहीं समझना चाहता, कि खेल को खेल भावना से खेलेते हुए खेल के प्राथमिक नियम को याद रखा जाए, कि खेल में जीत हार चलती रहती है। बहरहाल क्रिकेट में आसमान की बुलंदी तक पहुंचकर भारतीय क्रिकेट टीम का निराशाजनक दौर चल रहा है, यशस्वी और प्रतिभाशाली खिलाड़ियों से सज्जित भारतीय क्रिकेट टीम अपने लचर प्रदर्शन से विपक्षी टीम से सम्मुख घुटने टेकती हुई नजर आई। इसके लिए खिलाड़ी, कोच और टीम प्रबंधन सवालों के घेरे में है। जिस व्यक्ति को क्रिकेट का ख ख ग भी नहीं आता, वह भी टीम के लचर प्रदर्शन पर सवाल खड़े कर रहा है।

लघुकथा



बढ़ता राजस्थान

बैटवारा

एक आदमी ने अपने लिए लकड़ी का एक बड़ा संदूक चुना। जब उसे उठाने लगा तो संदूक अपनी जगह से एक इंच न हिला।

एक शख्स ने, जिसे अपने मतलब की शायद कोई चीज मिल ही नहीं रही थी, संदूक उठाने की कोशिश करनेवाले से कहा-मैं तुम्हारी मदद करूँ? संदूक उठाने की कोशिश करनेवाला मदद लेने पर राजी हो गया। उस शख्स ने जिसे अपने मतलब की कोई चीज नहीं मिल रही थी, अपने मजबूत हाथों से संदूक को जुबिश दी और संदूक उठाकर अपनी पीठ पर धर लिया। दूसरे ने सहारा दिया, और दोनों बाहर निकले। संदूक बहुत बोझिल था। उसके वजन के



नीचे उठानेवाले की पीठ चटख रही थी और टाँगें दोहरा रही जा रही थीं; मगर इनाम की उम्मीद ने उस शारीरिक कष्ट के एहसास को आधा कर दिया था।

संदूक उठानेवाले के मुकाबले में संदूक को चुननेवाला बहुत कमजोर था। सारे रास्ते एक हाथ से संदूक को सिर्फ सहारा देकर वह उस पर अपना हक बनाए रखता रहा। जब दोनों

सुरक्षित जगह पर पहुँच गए तो संदूक को एक तरफ रखकर सारी मेहनत करनेवाले ने कहा-बोली, इस संदूक के माल में से मुझे कितना मिलेगा? संदूक पर पहली नजर डालनेवाले ने जवाब दिया-एक चौथाई।यह तो बहुत कम है। कम बिल्कुल नहीं, ज्यादा है...इसलिए कि सबसे पहले मैंने ही इस माल पर हाथ डाला था। ठीक है।

हैल्थ टिप्स



बढ़ता राजस्थान

सर्दियों में चेहरे पर इन तरीकों से लगाएं नारियल तेल, मिलेगी मुलायम और चमकदार त्वचा

सर्दियों के मौसम में त्वचा की एक्सट्रा देखभाल करनी पड़ती है। दरअसल, सर्दियों में ठंडी हवाओं की वजह से स्किन ड्राई हो जाती है, जिसके कारण चेहरे पर कई तरह की समस्याएं होने लगती हैं। ऐसे में, सर्दियों में चेहरे पर कुछ ऐसा लगाना चाहिए, जो स्किन को हाइड्रेटेड और मॉइश्चराइज्ड रखे। ऐसी ही एक चीज है नारियल तेल। जी हां, नारियल तेल त्वचा के लिए बहुत फायदेमंद होता है। यह त्वचा को नमी और पोषण प्रदान करता है। नियमित रूप से चेहरे पर नारियल तेल लगाने से त्वचा मुलायम और चमकदार बनती है।

नारियल तेल से चेहरे की मसाज करें सर्दियों में आप नारियल तेल से चेहरे की मसाज कर सकते हैं। दरअसल, इसमें मॉइश्चराइजिंग गुण होते हैं, जो त्वचा को नमी प्रदान करते हैं। इससे आपको रूखी और बेजान त्वचा से छुटकारा मिल सकता है। इसके लिए आप 3-4 बूंदें नारियल तेल की अपनी हथेली पर लें और इसे चेहरे पर लगाएं। करीब 5 मिनट तक हल्के हाथों से सर्कुलर मोशन में चेहरे की मसाज करें। इसे रातभर के लिए छोड़ दें और सुबह चेहरे को नॉर्मल पानी से धो लें। इससे आपकी स्किन सॉफ्ट और ग्लोइंग

नजर आएगी।

नारियल तेल और शहद

आप सर्दियों में चेहरे पर नारियल तेल में शहद मिस्र करके भी लगा सकते हैं। दरअसल, शहद त्वचा को मॉइश्चराइज्ड रखता है। साथ ही, यह पिंपल्स, दाग-धब्बों, पिगमेंटेशन और झुर्रियों की समस्या से भी छुटकारा दिला सकता है। इसके लिए आप 2 चम्मच नारियल तेल लें और इसमें 1 चम्मच शहद मिलाएं। अब इसे अपने चेहरे पर लगाएं और हल्के हाथों से मसाज करें। करीब आधे घंटे बाद चेहरे को पानी से धो लें।

स्याला सुखपुरा के ग्रामीण नाराज, नई पंचायत में जोड़ने का विरोध



बढ़ता राजस्थान

टोंक/नगर फोर्ट। नगरफोर्ट तहसील के स्याला सुखपुरा के ग्रामीणों ने नई पंचायत में जोड़ने को लेकर विरोध दर्ज कराया है और जिला कलेक्टर टोंक को ज्ञापन प्रेषित किया है। ग्रामीण राम सहाय ने बताया कि हमारा गांव पूर्व में गु राई ग्राम पंचायत के अंदर आता था जिसकी दूरी हमारे गांव से करीब 2 किलोमीटर है लेकिन नई पंचायत के सर्जन के साथ-साथ हमारे

गांव को नई पंचायत जगन्नाथपुरा में जोड़ा गया है जो की हमारी पंचायत हमारे गांव से लगभग 12 किलोमीटर दूर है। नई पंचायत में जोड़ने का पूरे गांव वासियों ने विरोध किया है। विरोध के फल स्वरूप जिला कलेक्टर टोंक को ज्ञापन देकर पुरानी पंचायत गुराई में जोड़े रखने की मांग की है। ज्ञापन देने वालों में रामसहाय, हंसराज, मोहनलाल, कालू, हनुमान आदि ग्रामीण शामिल थे।

देवली के संपत राम सुवालका बने प्रदेश उपाध्यक्ष, जताया आभार

बढ़ता राजस्थान

देवली (गोविंद सिंह सेठी)। राजस्थान सुवालका कलाल महासभा संस्थान के प्रदेश अध्यक्ष कैलाश चंद्र सुवालका ने प्रदेश कार्यकारिणी का गठन किया है। प्रदेश अध्यक्ष ने इस कार्यकारिणी में देवली शहर के कलाल समाज के गणमान्य व्यक्तियों को भी कार्यकारिणी में उचित स्थान देकर समाज के विकास हेतु जिम्मेदारियां सौंपी है। कलाल समाज के प्रदेश अध्यक्ष कैलाश चंद्र ने गठित कार्यकारिणी में देवली निवासी संपत राम सुवालका को प्रदेश उपाध्यक्ष पद पर नियुक्त किया है। इसी प्रकार शिवरतन सुवालका और विशाल सुवालका को (बिडू) को प्रदेश मंत्री के पद पर मनोनीत किया है। इस पर देवली सुवालका समाज ने प्रदेश अध्यक्ष का आभार व्यक्त भी किया है।



जाने पर समाज लोगों ने खुशी जाहिर की है।

इस मौके पर संपत राम ने बताया कि प्रदेश अध्यक्ष ने देवली निवासी कैलाश सुवालका को संरक्षक, शिवरतन सुवालका और विशाल सुवालका को (बिडू) को प्रदेश मंत्री के पद पर मनोनीत किया है। इस पर देवली सुवालका समाज ने प्रदेश अध्यक्ष का आभार व्यक्त भी किया है।

टी पॉइंट को हटाने की मांग को लेकर उपखंड अधिकारी को सौंपा ज्ञापन



बढ़ता राजस्थान

निवाई (का.स.)। ग्राम पंचायत पलेई के ग्रामीणों ने पलेई मोड़ पर प्याऊ के समीप लगे टी पॉइंट को हटाने की मांग को लेकर उपखंड अधिकारी प्रीति मीणा को ज्ञापन सौंपा है। राजस्थान युवा कांग्रेस के प्रदेश महासचिव विक्रम चौधरी, कांग्रेस ब्लॉक अध्यक्ष एडवोकेट सतीश शर्मा, गोविंदसिंह चौहान, तुलसीराम चौधरी, गोविंद फौजी, रामकेश मीणा, आशाराम चौधरी, कपिल चौधरी, राकेश चौधरी, महेंद्र चौधरी व यशवंत चौधरी सहित कई ग्रामीणों ने बताया कि वनस्थली रोड पर स्थित गांव पलेई मोड़ पर पीडब्ल्यूडी की भूमि

पर पुरानी खंडहर प्याऊ स्थित है। यहाँ पर एक टी पॉइंट बना हुआ है। जिसकी वजह से पलेई मोड़ पर आने-जाने वाले वाहन चालकों को सामने से आने वाले वाहन नजर नहीं आते हैं। जिसके कारण कई बार सड़क दुर्घटना ही हो चुकी हैं।

शुक्रवार को भी पलेई निवासी शंकरलाल जाट दुर्घटना में घायल हो गया है। इसी मोड़ पर पलेई निवासी विनोद कुमार की भी सड़क दुर्घटना में मृत्यु हो चुकी है। ग्रामीणों ने प्रशासन से उक्त टी पॉइंट को शीघ्र हटवाने की मांग की है। जिससे ग्रामीणों को राहत मिलेगी।

सुरेंद्र कुमार जैन बने लोजपा के जिलाध्यक्ष



बढ़ता राजस्थान

निवाई (का.स.)। लोक जनशक्ति पार्टी के प्रदेश अध्यक्ष अशोक पारीक ने कार्यकारिणी का विस्तार करते हुए कार्यकारिणी में सुरेंद्र कुमार जैन निवासी निवाई को टोंक जिलाध्यक्ष के

पद पर मनोनीत किया है। इस दौरान नवनियुक्त जिलाध्यक्ष सुरेंद्र कुमार जैन को नियुक्ति पत्र देकर सम्मानित किया गया एवं शीघ्र ही जिला कार्यकारिणी का गठन करने के लिए निर्देशित किया गया।

बढ़ता टोंक-सवाई माधोपुर

पायलट बोले निर्वाचन आयोग की जिम्मेदारी नागरिकता तय करना नहीं

घुसपैठियों के नाम पर दलित, गरीब, आदिवासियों के वोट काट रही सरकार, निर्वाचन आयोग की भूमिका संदेह के घेरे में

बढ़ता राजस्थान

टोंक (पुरुषोत्तम जोशी)। कांग्रेस के महासचिव, पूर्व डिप्टी सी एम, टोंक विधाधक सचिन पायलट ने कहा कि निर्वाचन आयोग का काम नागरिकता तय करना नहीं है, उसका काम है 18 साल के हो चुके नागरिक को वोट दिलाने की सुनिश्चिता करना।

आयोग नेता, पार्टी , सरकार के दबाव के काम नहीं करे। सुप्रीम कोर्ट का धन्यवाद देना चाहता हूं कि उसने आधार कार्ड से वोट देने की बात कही है। वरना सरकार तो घुसपैठियों को निकलने के नाम पर गरीब, असहाय, दलित, अशिक्षित, आदिवासियों के वोट काटने पर लगी हुई है। वोट चोरी रोकने के मामले में चुनाव आयोग की भूमिका संदेह के घेरे में है। यह बात शनिवार शाम को टोंक दौरे पर आए सचिन पायलट ने मीडिया से बातचीत में कही। पायलट ने कहा में कहा कि चुनाव नजदीक आते ही घुसपैठियों को निकालने के



नाम पाने फायदे के हिसाब से वोट का है। सरकार बताए कि 11 साल में कितने घुसपैठियों को निकाला है। कोई चुनाव आते ही एसआईआर याद आती है, पहले बिहार ओर राजस्थान में ही दिखे लीजिए कितने बीएलओ की मौत हो गई। उन पर बहुत ज्यादा दबाव बनाया जा रहा है।

सचिन पायलट ने राज्य सरकार पर भी निशाना साधा है। सचिन पायलट ने कहा आप बदलाव कितना कर रहे हैं। लेकिन परिणाम तो जनता में विश्वास पैदा नहीं कर रहा है। आप देख रहे हैं प्रदेश में कितना खींचतान चल रही है, कभी चीफ सेक्रेटरी बदल रहे हैं। कभी अफसर बदल

रहे हैं। मंत्रिमंडल पूरा बना नहीं है। उपचुनाव आप हार रहे हैं। आपसी इतनी खींचतान है,कि सरकार दिल्ली के आदेशों पर चल रही है। भाजपा ने जो वादे किए थे। सरकार में आने से पहले वो 2 सालों में कितने वादे पूरे हुए। चार लाख नौकरी की बात की थी, कितनी नौकरी दी है। यह

फेक न्यूज़ और फेक एआई न्यूज़ बनाना पाकिस्तान के पुराने हथकंडे

लंदन से कॉन्फ्रेंस बीच में छोड़ कर लौट आने के मामले पर महासचिव सचिन पायलट पाकिस्तान को आड़े हाथों लिया। पायलट ने कहा कि सरहद पार पाकिस्तान से लोग झूठ और अफवाह फैलाने का काम करते है। अंतराष्ट्रीय स्तर पर वो बदनाम हो चुके है। भारत को टारगेट करने की वो कोशिश करते है। इस तरह के फेक वीडियो, फेक इन्विटेशन और तरह तरह की बातें फैलाते है क्योंकि वो चाहते की एक कम्फ्यूजन पैदा हो। फेक न्यूज़ और फेक एआई न्यूज़ बनाना पाकिस्तान के पुराने हथकंडे है।भारत में आतंकवाद, उग्रवाद, अशांति फैलाने की कोशिश करते है। हम सब देश वासी उसका एकजुटता से जवाब देंगे। पाकिस्तान हमसे हर मोर्चे पर जीत नहीं सकता है। पाकिस्तान में पता नहीं है उनके पूर्व प्रधानमंत्री ज़िंदा है या नहीं है किसको वो जेल में डाल रहे है।बीघ्यान भटकाने के लिए प्रोपोगेंडा फैलाते है।

सारी बातें जनता भी देख रही है। जानबूझकर आप चुनाव से डर रहे हो। नगर निकाय के चुनाव, पंचायत राज के चुनाव बार-बार आप पोसपोंड कर रहे हो। क्यों कर रहे हो किसके डर से कर रहे हो। यह सारी बातें जनता देख रही है। विधायक सचिन पायलट ने किसानों के

मुआवजे को लेकर कहा कि किसानों को मुआवजा मिलना चाहिए। हमारी सरकार ने एक अच्छा पैकेज बनाया था लेकिन वर्तमान में भी किसानों को अच्छा पैकेज मिलना चाहिए किसानों को राहत मिलनी चाहिए। किसानों की आने वाली पीढ़ियां का भविष्य सुरक्षित होना चाहिए।

किसानों ने किया अधिषाशी अभियंता बीसलपुर बांध देवली मनीष बंसल का पुतला दहन

दाखिया बांध से सिंचाई हेतु पानी छोड़ने की मांग को लेकर किसानों का धरने दूसरा दिन जारी बढ़ता राजस्थान

टोंक (का.स.)। दाखिया बांध से सिंचाई हेतु पानी नहीं छोड़ने से आक्रोशित किसानों द्वारा अमीनपुरा माइनर के आठ नम्बर आउटलेट पर धरने दूसरे का दिन भी जारी रहा।

किसान महापंचायत के टोंक सवाई माधोपुर लोकसभा प्रभारी भरतराज ने बताया कि बीसलपुर परियोजना के अंतर्गत आने वाले दाखिया बांध की जल वितरण समिति की 18 नवंबर को मेहन्दवास पंचायत में बैठक आयोजित की गई थी, जिसमें निर्णय लिया गया की 25 नवंबर को दाखिया बांध की नहर से सिंचाई के लिए पानी छोड़ा जायेगा, उसके बावजूद नहर में पानी नहीं छोड़ा सिंचाई विभाग के अधिकारी



मीटिंग कर रहे हैं बिना एसडीएम बिना अध्यक्ष के इससे आक्रोशित किसानों ने शनिवार को बीसलपुर एक्शन मनीष बंसल का पुतला जला दिया। धरना स्थल पर किसानों द्वारा अमीनपुर माइनर के आठ नंबर आउटलेट पर शुक्रवार से धरना जारी रहा। उन्होंने बताया कि चुनाव प्रक्रिया से चुने हुए अध्यक्ष एवं जल वितरण समिति की बात को अधिकारी नहीं मान रहे हैं, पानी छोड़ने का अंतिम निर्णय समिति का होता है। मामला एसडीएम स्तर का है समझ

में नहीं आ रहा प्रशासनिक अधिकारी इसमें संज्ञान क्यों नहीं ले रहे है। 12 किलोमीटर लंबी नहर है, अधिकारी सफाई का बहाना बना रहे हैं। बांध से 1650.50 हेक्टर जमीन सिंचित होनी है। फसल की बुआई को 50 दिन हो गए है, जिसे सिंचाई की जरूरत है, ऐसे में अगर समय पर सिंचाई के लिय पानी नहीं मिला तो किसानों की फसलों को नुकसान हो जायेगा, जिससे किसानों को आर्थिक नुकसान उठाना पड़ेगा। किसान पहले से ही कर्ज में डूबा हुआ है।सरकार किसानों की आय टुगानी करने की बात कर रही है, सिंचाई विभाग के अधिकारी किसानों को कर्ज के बोझ तले दबाने का कार्य कर रहे हैं।धरने में समिति अध्यक्ष कालुराम गुर्जर, ब्लॉक अध्यक्ष सीताराम पंचायत अध्यक्ष शंकर मंडावर मालिया की झोण्डियां, कैलाश, स्वराज पारोता, शंकर टोंक, परशुराम, रामलाल भंवर पाल पालड़ा बादाम रामप्यारी सीता फोरस्ता जगन्नाथ टांक रतनी मौजूद रहे।

देवधाम जोधपुरिया मंदिर का 5 माह से लंबित 9.38 लाख का बिजली बिल हुआ जमा

बढ़ता राजस्थान

निवाई (का.स.)। भगवान श्री देवनारायण मंदिर देवधाम जोधपुरिया मंदिर ट्रस्ट द्वारा पिछले पांच महीनों से बकाया चल रहा 9 लाख 38 हजार 677 रूपए का बिजली बिल जमा करवा दिया गया। मंदिर ट्रस्ट की कार्यकारिणी में चल रहे विवाद के कारण यह बिल करीब पांच माह से लंबित था, जिससे मंदिर परिसर की बिजली व्यवस्था प्रभावित होने की आशंका बनी हुई थी। ट्रस्ट अध्यक्ष नरेश कुमार गुर्जर, कोषाध्यक्ष जगदीश बोकन तथा महामंत्री रतनदीप गुर्जर ने संयुक्त रूप से बिजली केबिल का चेक सहायक अभियंता धनराज

टाटावत को सौंपा और बकाया राशि जमा करवाई। इस अवसर पर पूर्व प्रधान मांगीलाल गुर्जर सहित समाज के कई प्रबुद्धजन मौजूद रहे। स्थानीय लोगों के अनुसार देवधाम जोधपुरिया मंदिर जो भगवान देवनारायण जी की आस्था का प्रमुख केंद्र है। वहाँ बिजली बिल लंबित रहने से श्रद्धालुओं में चिंता बढ़ रही थी। ट्रस्ट के अंदरूनी विवाद के चलते बिल समय पर जमा नहीं हो पा रहा था, लेकिन अब राशि जमा होने से मंदिर प्रबंधन की व्यवस्था फिर से सुचारू हो सकेगी। ग्रामीणों व श्रद्धालुओं ने ट्रस्ट पदाधिकारियों से भविष्य में ऐसी स्थिति नहीं बनने देने की अपील की है।

कृषि विभाग की संयुक्त टीम का औचक निरीक्षण

बढ़ता राजस्थान

सवाई माधोपुर (राकेश शर्मा)। कृषि आयुक्तालय, पंत भवन जयपुर के निर्देशानुसार शनिवार को कृषि आयुक्तालय, पंत भवन जयपुर के उप निदेशक कृषि गुण नियंत्रण डॉ. प्रेमचंद वर्मा के नेतृत्व में संयुक्त निरीक्षण कार्यवाही के तहत कृषि विभाग की टीम ने बौली कस्बे सहित आस-पास के क्षेत्रों में खाद-बीज विक्रेताओं की दुकानों का औचक निरीक्षण किया।

इस निरीक्षण दल में अतिरिक्त निदेशक कृषि (तिलहन) देशराज सिंह, सहायक निदेशक राधारमण शर्मा, उप निदेशक कृषि डॉ. हब्बल



सिंह एवं संयुक्त निदेशक कृषि (विस्तार) राकेश कुमार अटल शामिल रहे।

निरीक्षण के दौरान बौली, शिशोलाव, खिरनी और मलारना डूंगर क्षेत्र की दर्जनों खाद-बीज फर्मों की जांच की गई, जिनमें हिन्दुस्तान ट्रेडिंग कम्पनी, गौरव

ट्रेडिंग कम्पनी, रचना ट्रेडिंग कम्पनी, सत साहिब खाद-बीज भंडार, श्रीनाथ खाद-बीज भंडार, कृष्णा खाद-बीज भंडार एवं प्रजापति खेती-बाड़ी केन्द्र, ऐके एंटरप्राइज (बागडोली), खिरनी में रामस्नेही खाद-बीज भंडार, महेश ट्रेडर्स खिरनी, हिमांशु खाद-बीज

भंडार एवं अन्य फर्म शामिल थीं। निरीक्षण के दौरान कई दुकानों में रिकॉर्ड, स्टॉक और लाइसेंसिंग से संबंधित गंभीर अनियमितताएं पाई गईं। इस पर त्वरित कार्रवाई करते हुए संबंधित फर्मों को कारण बताओ नोटिस जारी किए गए।

शिशोलाव स्थित कृष्णा खाद-बीज भंडार और प्रजापति खेती-बाड़ी केन्द्र निरीक्षण के समय बंद पाए गए। वहीं हिन्दुस्तान ट्रेडिंग कम्पनी की खाद विक्री तत्काल प्रभाव से प्रतिबंधित की गई। निरीक्षण के दौरान गौरव ट्रेडिंग कम्पनी से डीपी और एस.एस.पी. के नमूने परीक्षण के लिए लिए गए।

अमरूद प्रसंस्करण इकाई का शुभारंभ

कृषि आधारित औद्योगिक विकास को मिलेगी नई दिशा, अमरूद प्रसंस्करण से किसानों की आय बढ़ेगी

बढ़ता राजस्थान

सवाई माधोपुर (राकेश शर्मा)। राईजिंग राजस्थान ग्लोबल इन्वेस्टमेंट समिट में हुए एमओयू अब जमीनी हकीकत में बदलने लगे हैं। इसी क्रम में जिले के कुश्तला में स्थापित मैसर्स एस.एन.एल. इन्वेशन प्राइवेट लिमिटेड की अमरूद प्रसंस्करण इकाई का शनिवार को जिला कलक्टर काना राम ने औपचारिक शुभारंभ किया।

कार्यक्रम के दौरान जिला कलक्टर ने अमरूद प्रसंस्करण इकाई को जिले की कृषि-आधारित अर्थव्यवस्था के लिए एक महत्वपूर्ण उपलब्धि बताते हुए कहा कि यह केवल एक उद्योग का शुभारंभ नहीं, बल्कि अमरूद उत्पादकों को बेहतर मूल्य दिलाने और कृषि आधारित उद्योगों को बढ़ावा देने की दिशा में एक निर्णायक कदम है। इस इकाई के शुरू होने से स्थानीय किसानों को उनकी उपज का उचित मूल्य मिलेगा, रोजगार के अवसर बढ़ेंगे तथा कृषि आधारित औद्योगिक



विकास को नई गति मिलेगी। उन्होंने यूनिट संचालकों को निर्देशित किया कि वे किसानों को वास्तविक समय में पारदर्शी भुगतान

सुनिश्चित करें। उन्होंने बताया कि जिले में लगभग 20 हजार हेक्टेयर क्षेत्र में अमरूद की खेती हो रही है, लेकिन किसानों को

उचित बाजार मूल्य उपलब्ध नहीं हो पाता था। किसानों को इस इकाई से जोड़ने के लिए कृषि विभाग द्वारा एकपीओ के माध्यम से हब एंड स्पोक मॉडल लागू किया जाएगा।

अगले सप्ताह कार्यशाला और जनवरी में ‘अमरूद महोत्सव’

जिले में अमरूद में पाई जाने वाली निमाटोड रोग समस्या के समाधान हेतु अगले सप्ताह कार्यशाला आयोजित की जाएगी, जिसमें किसानों को निःशुल्क उपचार किट उपलब्ध करवाई जाएगी। साथ ही पक्षियों द्वारा एवं परिवहन के दौरान होने वाले नुकसान को रोकने हेतु किसानों को पैकेजिंग सामग्री और अमरूद केप भी निःशुल्क उपलब्ध कराया जाएगा। आने वाले जनवरी माह में ‘अमरूद महोत्सव’ का आयोजन किया जाएगा, जिसमें आईसीएएर कृषि विश्वविद्यालयों,

राष्ट्रीय स्तर के उत्पादक एवं प्रोसेसर, विपणन संस्थान और तकनीकी विशेषज्ञ शामिल होंगे।

भविष्य में अन्य फसलों की प्रोसेसिंग भी होगी

मैसर्स एस.एन.एल. इन्वेशन प्राइवेट लिमिटेड के निदेशक सुधांशु गुप्ता ने बताया कि यह प्रोसेसिंग यूनिट भविष्य में आंवला, मिर्च, टमाटर, आम, लीची सहित अन्य फलों व सब्जियों की भी प्रोसेसिंग क्षमता विकसित करेगी। उन्होंने कहा कि अब तक किसानों के बागीचों में जो अमरूद खराब हो जाते थे। कार्यक्रम में उद्योग महाप्रबंधक पंकज कुमार मीना, एलडीएम प्रवीण कुमार, उप निदेशक उद्यान सी.पी. बड़ाया, कृषि अधिकारी (आत्मा) अमर सिंह, तकनीकी विशेषज्ञ, उद्योग प्रतिनिधि, स्थानीय जनप्रतिनिधि एवं जिले के प्रिन्ट और इलेक्ट्रॉनिक मीडियाकर्मी व किसान उपस्थित रहे।

सिविकम के राज्यपाल 30 नवंबर को चित्तौड़गढ़ के अल्प प्रवास पर बढ़ता राजस्थान

चित्तौड़गढ़,(नि.स.)। सिविकम के राज्यपाल ओमप्रकाश माथुर 30 नवंबर (रविवार) को अल्प प्रवास पर चित्तौड़गढ़ जिले में पधारेगे।

जिला कलक्टर आलोक रंजन ने बताया कि माननीय राज्यपाल महोदय प्रातः 8:30 बजे महाराणा प्रताप हवाई अड्डा, उदयपुर से

सड़क मार्ग द्वारा कपासन के लिए प्रस्थान करेंगे। वे प्रातः 10:00 बजे मातु लहर रिसोर्ट, कपासन पहुंचेंगे, जहां कुछ समय विश्राम करेंगे।

इसके उपरांत माननीय राज्यपाल श्री माथुर दोपहर 12:00 बजे मातु लहर रिसोर्ट, कपासन से उदयपुर के लिए सड़क मार्ग द्वारा प्रस्थान करेंगे।

दादी विवाह दिवस पर संगीतमय मंगलपाठ सम्पन्न

श्रीमंदिर दादी धाम परिसर भक्ति व उत्सव के रंगों से सराबोर



बढ़ता राजस्थान

ब्यावर(अनिल सिखवाल)। अजमेर रोड स्थित श्रीमंदिर दादी धाम में दादी विवाह दिवस के अवसर पर रविवार को सुभाष-रेणु गर्ग परिवार के सौजन्य से संगीतमय मंगलपाठ का भव्य आयोजन किया गया। कार्यक्रम में गोपाला ग्रुप के पाठ वाचक मयंक अरोड़ा और मयंक वैष्णव ने गणेश वंदना, पितर स्तुति, दादी जन्मोत्सव, विद्या अध्ययन, बान, हल्दी, मेहंदी, जयमाला, चुंदड़ी एवं गजरे से जुड़े भजनों की प्रसंगानुसार प्रस्तुति देकर वातावरण को भक्तिमय बना दिया मंगलपाठ के दौरान दादीजी का गर्भगृह विशेष रूप से सजाया गया। झिलमिल चुंदड़ी की छांव में दादीजी को चटक लाल व कर्त्तई रंग की दोहरी पोषाक पहनाकर मनोहारी श्रृंगार किया गया। कर्णों मेंमकराकृति कुंडल, कंठ मेंटूप्सी के साथ नौ लड़ी का हीरा जडित हार तथा कमल कलियों वाली

बिना सूचना उर्वरक वितरण पर लाइसेंस निलंबित



बढ़ता राजस्थान

चित्तौड़गढ़,(नि.स.)। जिले में यूरिया की सीमित आवक को देखते हुए कृषि विभाग द्वारा उर्वरक वितरण व्यवस्था पर लगातार निगरानी रखी जा रही है। इसी क्रम में जिला कलक्टर के निर्देशानुसार कृषि अधिकारी गोपाल धाकड़ ने बड़ीसादड़ी क्षेत्र में खाद-बीज दुकानों का निरीक्षण किया। निरीक्षण के दौरान कृष्णा एंटरप्राइजेज, कृष्णा बीज भंडार तथा भाणुजा सहकारी समिति, भाणुजा की दुकानों की जांच कर उर्वरक वितरण को सुचारु रूप से सुनिश्चित कराया गया। वहीं, कृष्णा एंटरप्राइजेज, बड़ीसादड़ी में अनियमितताएं पाए जाने पर दुकान संचालक को कारण बताओ नोटिस जारी किया गया। इसी दौरान यह पाया गया कि सांवरिया बीज भंडार,

बड़ीसादड़ी द्वारा बिना पूर्व सूचना दिए नंगाखेड़ी फार्मर प्रोड्यूसर कम्पनी लिमिटेड, बोहेड़ा रोड, बड़ीसादड़ी के परिसर से उर्वरक वितरण किया जा रहा था, जो उर्वरक नियंत्रण आदेश, 1985 का उल्लंघन है। कृषि अधिकारी गोपाल धाकड़ की अनुशंसा पर संबंधित विक्रेता का उर्वरक अनुज्ञा पत्र अग्रिम आदेशों तक निलंबित कर दिया गया है।

कृषि विभाग ने जिले के सभी उर्वरक विक्रेताओं को निर्देशित किया है कि वे किसानों की जमाबंदी एवं आधार कार्ड देखकर निर्धारित दरों पर पारदर्शी एवं समान रूप से उर्वरक का वितरण करें। साथ ही किसानों को जबरन यूरिया के साथ अन्य उत्पाद देने का प्रयास न करें, अन्यथा उर्वरक नियंत्रण आदेश, 1985 के तहत कठोर कार्रवाई की जाएगी।

गुलाबचन्द कटारिया ने किया भक्ति-शिरोमणि बालाजी मंदिर का भूमि पूजन



बढ़ता राजस्थान

चित्तौड़गढ़,(नि.स.)। बड़ी सादड़ी विधानसभा की भदेसर पंचायत समिति अंतर्गत गरदना ग्राम पंचायत के मिन्नाणा गाँव स्थित गणेश्वर महादेव मंदिर परिसर में शनिवार को भूमि-पूजन समारोह में पंजाब के राज्यपाल एवं चण्डीगढ़ प्रशासक गुलाबचन्द कटारिया मुख्य अतिथि के रूप में उपस्थित रहे एवं बालाजी मंदिर की भूमि का पूजन किया। इस दौरान राज्यपाल

कटारिया ने कहा कि वर्तमान में देश में स्वास्थ्य सुविधाओं का विस्तार हो रहा है, अब हर जिले में मेडिकल कॉलेज खुल रहे हैं, गांव-गांव तक सड़कें, स्वास्थ्य एवं आधारभूत सुविधाएँ पहुँच रही हैं। उन्होंने यह भी उल्लेख किया कि 70 वर्ष से अधिक आयु के वरिष्ठ नागरिकों का निःशुल्क इलाज हो रहा है, तथा आयुष्मान कार्ड योजना से लाखों परिवारों को निःशुल्क उपचार की सुविधा मिल रही है।

बढ़ता राजस्थान

भीलवाड़ा (अमित शर्मा)। भारतीय जनता पार्टी द्वारा आत्मनिर्भर भारत संकल्प अभियान के तहत जिला कार्यालय पर युवा सम्मेलन का आयोजन अभियान के प्रदेश सह संयोजक एवं देवनारायण बोर्ड के अध्यक्ष ओमप्रकाश भडाना के मुख्य आतिथ्य एवं जिलाध्यक्ष प्रशांत मेवाड़ा की अध्यक्षता में किया गया। विशिष्ट अतिथि पूर्व सांसद सुभाष बहेड़िया, विधायक उदयलाल भडाना, लालाराम बैरवा, पूर्व विधायक विलशंकर अवस्थी, महापौर राकेश पाठक, वरिष्ठ नेता पेंटर सूरज, युवा मोर्चा जिलाध्यक्ष कुलदीप शर्मा एवं सम्मेलन संयोजक भरतसिंह राठौड़ भी मंचासीन रहे। जिला प्रवक्ता अंकुर बोरदिया ने बताया



कि सम्मेलन में उमड़े युवा सैलाब को संबोधित करते हुए देवनारायण बोर्ड अध्यक्ष ओमप्रकाश भडाना ने कहा कि पीएम मोदी के देश को आत्मनिर्भर और विकसित राष्ट्र बनाने के लक्ष्य को पूरा करने के

लिए युवाओं को संकल्प लेकर स्वदेशी, स्वभाषा और स्वभूषा की भावना को आत्मसात करना होगा। किसी भी देश की आर्थिक नीति जब तक स्वदेशी के आधार पर ना हो तब तक वो वो विकसित और

आत्मनिर्भर नहीं बन सकता।

पूर्ववर्ती कांग्रेस सरकार ने युवाओं के हितों पर कुठाराघात किया, भाजपा सरकार ने न्याय दिलाया भाजपा जिलाध्यक्ष प्रशांत मेवाड़ा ने सम्मेलन में कहा

कि राजस्थान की पूर्ववर्ती कांग्रेस सरकार ने युवाओं के हितों पर कुठाराघात किया चाहे पेपर लीक का मामला हो या परीक्षाओं में भ्रष्टाचार का। किंतु प्रदेश में भाजपा सरकार आने के बाद युवाओं को न्याय और उनका हक दिलाने का काम किया, जिसका नतीजा है कि दो वर्षों एक भी पेपर लीक नहीं हुआ और पूर्ववर्ती सरकार के समय पेपर लीक करने वाले माफिया जेल की सलाखों के पीछे है।

पूर्व सांसद सुभाष बहेड़िया ने कहा कि विकसित राष्ट्र के लिए जरूरी है कि इस देश का जनमानस और समाज स्वावलंबी बने। विधायक उदयलाल भडाना ने कहा कि जिले सक्षम और सशक्त युवा शक्ति पी मोदी के स्वप्न को साकार करने में अहम योगदान

देगी। विधायक लालाराम बैरवा ने कहा कि प्रत्येक युवा को यह संकल्प लेना होगा कि हमें भारत के स्वाभिमान को प्रतिस्थापित कर देश को विश्वगुरु बनाना है। सम्मेलन का सफल संचालन सहसंयोजक रौनक हिंगड ने किया। आभार सहसंयोजक पीयूष मेवाड़ा ने प्रकट किया। इस अवसर पर विधानसभा संयोजक शिवराज गुर्जर, सम्पत सुथार, लखन माली, ऊदल सिंह, चेतन वैष्णव, देवराज जाट, गजेन्द्र साहू, युवा मोर्चा महामंत्री अर्पित समदानी, जिला उपाध्यक्ष दीपक पाराशर, कुलदीप केडी, अतुल शर्मा, अजय यादव, पीयूष शर्मा, सुजीत मेवाड़ा, सीपी जोशी, अवधेश शर्मा सहित बड़ी संख्या में युवा मोर्चा पदाधिकारी, कार्यकर्ता उपस्थित रहे।

स्वच्छ भारत मिशन बना खानापूर्ति: केवल कागजों में हो रही है सफाई

बढ़ता राजस्थान

नैनवाँ,(नि.स.)। स्वच्छ भारत मिशन योजना में लापरवाही करने वाले पंचायत राज के कार्मिको पर कभी भी गाज गिर सकती है। हाल ही में राज्य स्तरीय जांच टीम ने चार माह का समय दिया गया है। इस अंतराल में प्रगति रिपोर्ट सही नहीं होने पर विकास अधिकारी जिम्मेदार होगा। निजामुद्दीन डीपीसी ने बताया कि जो ग्राम विकास अधिकारी स्वच्छ भारत मिशन योजना में गंभीर होकर कार्य नहीं कर रहे उन पर राज्य सरकार राज्य स्तर से विभागीय कार्यवाही करेगी। पंचायती राज विभाग अंतर्गत स्वच्छ भारत मिशन -ग्रामीण योजना का बूंदी जिले के

ग्रामीण क्षेत्र में साफ-सफाई का राज्य स्तरीय अधिकारियों ने निरीक्षण किया है। .टीम में बूंदी जिले के प्रभारी राज्य स्तरीय अधिकारी संजय कुमार शर्मा, अधिक्षण अभियंता, ग्रामीण विकास एवं पंचायती राज, विभाग जयपुर ने बूंदी जिले की ग्राम पंचायत, नमाना, पंचायत समिति, बून्दी में स्वच्छ भारत मिशन योजना अंतर्गत सफाई व्यवस्था का निरीक्षण किया। निरीक्षण में राज्य स्तरीय अधिकारी ने विकास अधिकारी, बून्दी मनोज जैन एवं निजामुद्दीन डीपीसी, स्वच्छ भारत मिशन, जिला परिषद से स्वच्छ भारत मिशन योजना का कार्य योजना पर चर्चा की।

कीचड़ मुक्त गांव, कचरा मुक्त गांव, गांवों में सफाई व्यवस्था, सोख पिट, लीच पिट, मैजिक पीट, ग्राम पंचायत शौचालय, ग्राम पंचायत में विभागीय शौचालय, सामुदायिक स्वच्छता कॉम्प्लेक्स एवं स्वच्छ भारत मिशन योजना अन्तर्गत निर्मित निर्माण कार्यों, परिसंपत्तियों का निरीक्षण किया एवं इनकी क्रियाशीलता पर विशेष निर्देश दिए है।

ग्रामीण बोले कागजों में हो रही है सफाई

स्वच्छ भारत मिशन को लेकरअब गांव के लोग भी जागरूक होने लगे हैं। लोगों ने बतायाकी नैनवाँ पंचायतो में हाल बेहाल है। नालियां गंदगी

से भरी पड़ी है। हर चौराहे पर कचरे के ढेर लगे हुए हैं। कहीं पर भी स्वच्छ भारत मिशन की गाइडलाइन के अनुरूप कार्य नहीं हो रहा है। स्वच्छ भारत अभियान के तहत व्यापक भ्रष्टाचार किया जा रहा है। जिम्मेदार अधिकारी मौन है।

उन्होंनेजिला कलेक्टर से मांग की है कि नैनवा क्षेत्र में विशेष जांच टीम बनाकर हर पंचायत का अवलोकन किया जावे। वहीं ठेकेदारो ने बताया कि स्वच्छ भारत मिशन योजना के अंतर्गत बिल बनाने के नाम पर मोटा कमीशन लेते है। कमीशन नहीं देने पर बिलों में काट छांट की जा रही है।

कार्रवाई- भिक्षावृत्ति से मुक्त चार नाबालिग बच्चे बढ़ता राजस्थान

सीकर,(नि.स.)। खाटूश्यामजी में शनिवार को मानव तस्करी विरोधी इकाई ओर चाइल्ड हेल्पलाइन बाल अधिकारिता विभाग के द्वारा चार नाबालिग बच्चों को भिक्षावृत्ति से मुक्त करवाया रेस्क्यू किए गए बच्चों को बाल कल्याण समिति के सदस्य बिहारी लाल बालान के सामने पेश किया गया। तीन बच्ची जिसे सखी वनस्टॉप सेंटर में प्रवेश दिया गया है तथा एक बच्चे को कस्तूरबा सेवा संस्थान में अस्थायी प्रवेशित किया जिसमें दो बच्चे मध्य प्रदेश के बताए जा रहे हैं रेस्क्यू किए गए बच्चों की उम्र 09 से 15 साल के बीच की। भिक्षावृत्ति उन्मूलन के लिए एक महत्वपूर्ण कदम टीम में मौजूद मानव तस्करी विरोधी यूनिट से मनोज, प्रेम प्रकाश सुनीता चाईल्ड हेल्प लाइन से कृष्णकांत माथुर सुनीता शर्मा आदि शामिल रहे।

सड़क नियमों के पालन के साथ हेलमेट लगाने का लिया संकल्प



बढ़ता राजस्थान

भीलवाड़ा (अमित शर्मा)। सड़क सुरक्षा जागरूकता अभियान के तहत आज महात्मा गांधी राजकीय विद्यालय पुरा में सहायक लीडर ट्रेनर (स्काउट) तथा प्रधानाचार्य प्रेम शंकर जोशी

द्वारा लगभग 251 छात्राओं को सड़क नियमों का पालन करने एवं वाहन चलाते समय अनिवार्य हेलमेट लगाने का संकल्प दिलाया। व्याख्याता लता परिहार ने यातायात संकेतो की जानकारी देते हुए छात्राओं को सड़क सुरक्षा

के नियमों तथा चौराहो पर मुड़ने। लाल, हरी, पीली बत्ती के बारे में विस्तार से बतायातथा हेलमेट के महत्व को समझाया। इस अवसर पर अध्यापिका सावित्री वैष्णव, भावना शर्मा, संगीता व्यास, सपना बलाई आदि उपस्थित थे।

सप्तशक्ति संगम' में गूँजी मातृशक्ति की प्रेरणा,आदर्श विद्या मंदिर में हुआ भव्य आयोजन

समाज की प्रथम पाठशाला घर है- सुनीता चौधरी

बढ़ता राजस्थान

ब्यावर(अनिल सिखवाल)। राष्ट्रीय स्वयंसेवक संघ की स्थापना के 100 वर्ष पूर्ण होने के उपलक्ष्य में विद्या भारती संस्थान के मार्गदर्शन में आदर्श विद्या मंदिर, ब्यावर में 'सप्तशक्ति संगम' कार्यक्रम का भव्य आयोजन किया गया। मातृशक्ति, संस्कार और समाज निर्माण के संदेश से ओतप्रोत इस सम्मेलन में बड़ी संख्या में माताएँ एवं बहनें उपस्थित रहीं।कार्यक्रम का शुभारंभ कार्यक्रम अध्यक्ष डॉ. पुष्पा भागचंदांनी (उपप्राचार्य, सेवानिवृत्त), मुख्य अतिथि डॉ. अरुणा गुप्ता (प्राचार्य, सेवानिवृत्त), मुख्य वक्ता सुनीता चौधरी (प्रधानाचार्य, राजकीय



बालिका विद्यालय शाहपुरा मोहल्ला), द्वितीय मुख्य वक्ता आभा माहेश्वरी (उपाध्यक्ष,

विद्यालय प्रबंध समिति) तथा कविता शर्मा (प्रधानाचार्य, बालिका विभाग) द्वारा माँ शारदा

के समक्ष दीप प्रज्वलित कर किया गया।

प्राथमिक प्रभारी ममता शर्मा

ने अतिथियों का परिचय कराया तथा स्वागत सत्कार किया मुख्य वक्ता सुनीता चौधरी ने कहा कि “परिवार की प्रथम पाठशाला घर है और उसका निर्माण नारी के हाथों में होता है।”उन्होंने बताया कि परिवार के संचालन में माता की अत्यंत महत्वपूर्ण भूमिका होती है। मूल्य, संस्कार, परंपरा और सामाजिक एकता को सुदृढ़ बनाने में घर की महिलाओं का योगदान सदैव श्रेष्ठ रहा है कार्यक्रम का मुख्य आकर्षण वीरांगनाओं एवं विदुषी महिलाओं के वेश में सजी बालिकाएँ रहीं, जिन्होंने अपने भावों और प्रस्तुतियों से मातृशक्ति को प्रेरित किया। ममता सोनी के निर्देशन में प्रस्तुत मातृशक्ति जागरण गीत

ने उपस्थित महिलाओं में उत्साह भर दिया सीमा सोलंकी द्वारा आयोजित प्रश्नोत्तरी प्रतियोगिता में सभी महिलाओं ने उत्साहपूर्वक भाग लिया और विजेताओं को पारितोषिक प्रदान किए गए।कार्यक्रम के अंत में मातृशक्ति में माता की अत्यंत महत्वपूर्ण संरक्षण में सक्रिय भूमिका निभाने का संकल्प लिया, ताकि स्वस्थ समाज और मजबूत राष्ट्र निर्माण में योगदान दिया जा सके आभार व्यक्त करते हुए ममता शर्मा ने सभी मातृशक्ति एवं सहयोगी शिक्षिकाओं—पदमा सोनी, रेखा टांक, मंजू भदौरिया—के योगदान की सराहना की। कार्यक्रम का सफल संचालन विद्यालय परिवार के संयुक्त प्रयासों से सम्पन्न हुआ।

डॉ. गर्ग ने विभिन्न कार्यक्रमों में लिया भाग



बढ़ता राजस्थान

भरतपुर (घनश्याम अवस्थी) । पूर्व मंत्री व भरतपुर विधायक डॉ. सुभाष गर्ग शनिवार को दो दिवसीय दौरे पर भरतपुर पहुंचे। जहां उन्होंने विभिन्न वैवाहिक व सामाजिक कार्यक्रमों में शिरकत की और रणजीत नगर कार्यालय पर जन समस्यायें सुनीं। डॉ. गर्ग ने शनिवार को शहर के हीरादास स्थित कन्हैया गार्डन में आयोजित पूरन सिंह मीना के सेवानिवृत्ति कार्यक्रम में शिरकत कर उनका सम्मान किया। इसके अलावा डॉ. गर्ग ने शहर व ग्रामीण क्षेत्रों में कई स्थानों पर वैवाहिक समारोह में भी शामिल होकर शुभकामनाएँ दी।

भरतपुर में 2 ट्रेलर में टक्कर, केबिन में फंसा ड्राइवर

नाकाबंदी के तहत हाईवे पर लगा था जाम, ब्रेक नहीं लगने से हुआ हादसा



बढ़ता राजस्थान

भरतपुर (घनश्याम अवस्थी) । भरतपुर जिले की खेड़ली मोड़ थाना पुलिस के द्वारा थाने के पास नाकाबंदी की गई थी। इस वजह से आगरा-जयपुर नेशनल हाईवे पर जाम लगा हुआ था। जयपुर की तरफ से एक ट्रेलर काफी स्पीड में आ रहा था। अचानक जैसे ही उसने ब्रेक मारे तभी पीछे वाला ट्रेलर के ब्रेक नहीं लगने के कारण वह आगे वाले ट्रेलर में घुस गया। ट्रेलर का ड्राइवर केबिन में फंस गया। जिसके बाद आसपास के लोगों ने उसे केबिन से बाहर निकाला।

आगे वाले ट्रेलर के पीछे चल रहा था दूसरा ट्रेलर

हरिओम निवासी बाछरेन ने बताया कि उसकी खेड़ली मोड़ चौराहे पर जूस की दुकान है। शुक्रवार रात खेड़ली मोड़ थाना पुलिस द्वारा थाने के पास ही नाकाबंदी की गई थी। पुलिस गाड़ियों को चेक कर रही थी। जिसके कारण आगरा-जयपुर नेशनल हाईवे पर जाम लगा हुआ था। इसी दौरान जयपुर की तरफ से 2 ट्रेलर आ रहे थे। दूसरा ट्रेलर आगे वाले ट्रेलर के पीछे चल रहा था।

ड्राइवर केबिन में फंसा

वाहनों के जाम को देख जैसे ही आगे वाले ट्रेलर ने ब्रेक मारे तभी पीछे वाला ट्रेलर आगे वाले ट्रेलर में घुस गया। आगे वाले ट्रेलर का ड्राइवर केबिन में फंस गया। स्थानीय लोगों ने काफी मुश्किल से ट्रेलर के ड्राइवर को केबिन से बाहर निकाला।

घटना की सूचना पर टोल की टीम भी मौके पर पहुंची। जिसके बाद घायल ड्राइवर का उपचार करवाया गया। ड्राइवर अपने साथी ड्राइवर के साथ वहां से चला गया। ट्रेलर अभी भी नेशनल हाईवे पर खड़ा है। वहीं आगे वाले ट्रेलर को पुलिस ने थाने में खड़ा करवा दिया है।

जरूरत विधवा की बेटी की शादी में पंचायत समिति परिवार ने की आर्थिक मदद



बढ़ता राजस्थान

डींग (नि.स.) । डींग नगर परिषद डींग के वार्ड नम्बर 11 की एक जरूरतमंद विधवा महिला की पुत्री शादी में सहायतार्थ पूर्व प्रधान यदुवीर सिंह कौरर की पहल पर प्रधान शिखा कोरेर के नेतृत्व में पंचायत समिति परिवार द्वारा 51000 रुपये की राशि आभूषण और वस्त्र कन्या दान के रूप में प्रदान कर मदद की गई । इस पुनीत कार्य में प्रधान प्रतिनिधि प्रदीप कोरेर, सरपंच संघ के अध्यक्ष राजाराम सिनसिनी, ग्राम पंचायत सामई के प्रशासक राजाधर शर्मा, अतिरिक्त मुख्य कार्यकारी अधिकारी मोहन सिंह, ग्राम विकास अधिकारी संघ के संरक्षक लक्ष्मीनारायन कोरेर, अतिरिक्त विकास अधिकारी कुलदीप सिंह, सहायक विकास अधिकारी हरीशंकर आदि ने अपना योगदान दिया।

नेशनल हाइवे सरमथुरा रोड पर हुई दो सड़क दुर्घटना, दो महिलाओं और एक छह वर्षीय बालिका सहित पांच लोग घायल, तीन धौलपुर रेफर

बढ़ता राजस्थान

बाड़ी (राजू शर्मा) । शुक्रवार को शहर से गुजर रहे नेशनल हाईवे 11बी पर दो सड़क हादसे सामने आए हैं। पहला सड़क हादसा चिलाचौंद टोल के पास हुआ है। जहां दो बाईकों की भिड़ंत में एक बाइक पर सवार दो महिला और एक युवक घायल हो गया। घायलों को एंबुलेंस से बाड़ी अस्पताल पहुंचाया गया। जहां से दोनों महिलाओं को गंभीर हालत में जिला अस्पताल धौलपुर रेफर किया है। वहीं दूसरी घटना सरमथुरा रोड पर बामनी नदी पुल के पास हुई है। जहां सड़क पर बनी दाँची से एक बाइक अनियंत्रित होकर गिर गई। जिसमें बाइक चालक सहित उसकी साथ बैठी 6 वर्षीय मासूम बालिका घायल हो गई। घायल को जिला अस्पताल धौलपुर रेफर किया है। जानकारी के अनुसार चिलाचौंद टोल के पास हुए सड़क हादसे में एक बाइक पर सवार छोटू और दो महिला घायल हुई है। अस्पताल में भर्ती घायल छोटू ने बताया कि वह अपनी मां और मौसी के साथ चिलाचौंद जा रहा था। इस दौरान अचानक से पीछे से आई तेज गति बाइक ने उनको टक्कर मार दी। दुर्घटना में उसकी मां किरण और मौसी शीला घायल हो गई। दुर्घटना के बाद एंबुलेंस से उनको बाड़ी अस्पताल लाया गया। जहां किरण और शीला की हालत गंभीर होने पर जिला अस्पताल धौलपुर रेफर किया है। दूसरे बाइक पर सवार युवक मौके से गायब बताए गए हैं।

वहीं दूसरी सड़क दुर्घटना बामनी नदी पुल के पास हुई। जहां सड़क की दाँची से अनियंत्रित हुई बाइक से गिरकर धींधे का पुरा गांव निवासी भैरव मीना और उसके साथ आई सुनीपुर गांव निवासी उसकी भतीजी 6 वर्षीय अभी घायल हो गई। दोनों घायलों को बाड़ी अस्पताल पहुंचाया गया। जहां भैरव मीणा की हालत गंभीर होने पर जिला अस्पताल धौलपुर रेफर किया है। घायल 6 वर्षीय बालिका का अस्पताल में उपचार जारी है।

बढ़ता धौलपुर/भरतपुर/डींग

सुजान गंगा से निकलेगा ओवरफ्लो पानी

सहयोग नगर और पाईबाग से होगी निकासी, सीएफसीडी में डाला जाएगा पानी

बढ़ता राजस्थान

भरतपुर (घनश्याम अवस्थी) । दशकों के इंतजार के बाद सुजान गंगा नहर से ओवरफ्लो पानी को निकाले जाने के प्रोजेक्ट पर काम प्रारंभ हो गया है। इसके लिए सरकार ने 1.75 करोड़ रुपए मंजूर किए हैं, जिसमें सहयोग नगर और पाईबाग पर आउटलेट्स को पुनर्जीवित किया जाएगा। ये दोनों स्थान रियासत कालीन सिस्टम से जुड़े हुए हैं। यहां गेट बनाए जाएंगे और एक बाई एक मीटर के सीमेंटेड बॉक्सों की लाइन डाली जाएगी। नहर के पानी को सीएफसीडी में डाला जाएगा। इस संबंध में टेंडर के वर्क ऑर्डर जारी हो गए हैं। डेडलाइन जुलाई 2026 तक है, लेकिन जलसंसाधन विभाग के एसई बनय सिंह का दावा है कि मार्च तक काम पूरा कर लिया जाएगा। फिलहाल यूटिलिटी क्षेत्र जुड़ी चीजों को हटाने का काम चल रहा

तयों जरूरी- टीडीएस 2186, मानक से चार गुना अधिक, जहरीली गैस का खतरा

सुजान गंगा नहर की पानी निकासी व्यवस्था दशकों से डैमेज है। नहर में पानी बरसों से जमा है और प्रदूषित हो रहा है। इसलिए नहर के पानी का टीडीएस पिछले दिनों 2186 पहुंच गया, जो मानक से चार गुना से भी अधिक है। ऐसे में पानी में ऑक्सीजन की मात्रा घटने, हैवी मेटल जमा होने से जहरीली गैस बनने का खतरा बन सकता है। जलीय जीवों और आसपास के निवासियों के लिए यह स्थिति खतरनाक हो सकती है। इसके अलावा पिछले तीन साल से मानसून में सुजान गंगा नहर का पानी ओवरफ्लो होकर सड़कों पर बहा, जिससे आवागमन प्रभावित हुआ और सड़कों का भी नुकसान हुआ।

है। दोनों स्थानों यानी निकासी स्थल और सीएफसीडी का बैड लेवल ले लिया गया है, जिसमें माना गया है कि पानी का प्राकृतिक प्रवाह रहेगा। प्रोजेक्ट के तहत सहयोग नगर में करीब 100 मीटर बॉक्स लाइन डाली जाएगी। पानी केतन गेट क्षेत्र में सीएफसीडी में डाला जाएगा। इसके अलावा पाईबाग क्षेत्र में चांदपोल गेट तक करीब 450

मीटर बॉक्स लाइन डलेगी। इस लाइन को चांदपोल गेट के सहारे जा रही सीएफसीडी में डाला जाएगा।

ऐतिहासिक महत्व- 8 साल में 1741 में बनी थी नहर

महाराजा सुरजमल ने लोहागढ़ किले की सुरक्षा के लिए 1733 में सुजान गंगा नहर का निर्माण शुरू कराया था। यह 8 साल



आगे क्या- इंगरी बांध से लाएंगे फ्रेश वाटर

राज्य सरकार के बजट में सुजान गंगा में पानी लाने के लिए प्रावधान किया है। इसमें इंगरी बांध से बांध बारीटा होते हुए सुजान गंगा नहर को लिंक किया जाएगा। रियासतकाल में पानी अजान बांध से रामनगर दोमोरा होते हुए घोड़ा घाट पर नहर में गिरता था। हर साल नहर फ्रेश पानी से रिचार्ज होती थी।

में बनकर तैयार हुई। इसमें 650 कारीगरों किलोमीटर में फैले किले के चारों ओर ने रात-दिन काम किया। नहर 2.4 वर्ग करीब 2.9 किलोमीटर लंबी है।

भरतपुर के कुएं में मिला अज्ञात शव

खेत पर काम करने गए ग्रामीणों ने देखा, एफएसएल की टीम ने जुटाए सबूत

बढ़ता राजस्थान

भरतपुर (घनश्याम अवस्थी) । भरतपुर के रूपवास इलाके में खेत के पास बने एक कुएं में अज्ञात व्यक्ति का शव मिलने से गांव में सनसनी फैल गई। पुलिस ने ग्रामीणों की मदद से शव बाहर निकाला और एफएसएल टीम ने मौके से सबूत जुटाए। अभी तक शव की पहचान नहीं हो सकी है।

ग्रामीणों की मदद से शव बाहर निकाला

भरतपुर जिले के रूपवास थाना क्षेत्र में चक सामरी गांव स्थित खेत के पास बने कुएं में बुधवार सुबह एक अज्ञात व्यक्ति का शव मिला। सुबह खेतों की ओर जा रहे ग्रामीणों ने कुएं में शव देखा तो तुरंत पुलिस को सूचना दी। देखते ही देखते मौके पर लोगों की भीड़ जमा हो गई। सूचना मिलते ही रूपवास थाना अधिकारी विनोद मीणा पुलिस टीम के साथ मौके



पर पहुंचे। स्थानीय लोगों की मदद से शव को बाहर निकाला गया। शव काफी देर से पानी में रहने के कारण पहचान करना मुश्किल हो गया था। पुलिस ने तुरंत आसपास के लोगों से पूछताछ शुरू की, लेकिन कोई भी मृतक को पहचान नहीं सका।

एफएसएल टीम ने

जुटाए आवश्यक साक्ष्य

मामले की गंभीरता देखते हुए पुलिस ने एफएसएल टीम को बुलाया। टीम ने कुएं, शव और आसपास के क्षेत्र की बारीकी से जांच की। कुएं के चारों ओर मौजूद निशान, शव की स्थिति

और कपड़ों से जुड़े संभावित सबूत एकत्र किए गए। पुलिस का मानना है कि यह मामला संदिग्ध परिस्थितियों में मौत का है।

हॉस्पिटल की मॉर्च्युरी में रखा गया शव, पहचान की कोशिश जारी पुलिस ने शव को रूपवास अस्पताल की मॉर्च्युरी में रखवा दिया है। थाने में लापता लोगों की रिपोर्ट से मिलान करवाया जा रहा है। ग्रामीणों से भी पूछताछ जारी है, लेकिन अभी तक मृतक की पहचान नहीं हो पाई है। जिस कुएं में शव मिला, उसका उपयोग सिंचाई के लिए किया जाता है, इसलिए ग्रामीणों में ख़ासा डर और आशंका का माहौल है।

एसआईआर कार्य को लेकर कांग्रेस के सभी बीएलए को निर्देश एक-एक वोट पर रखो नजर, हर वार्ड का करे सर्वे

पूर्व जिलाध्यक्ष शर्मा का विधानसभा के कांग्रेसियों ने किया सम्मान, कार्यकाल की प्रशंसा

विधानसभा प्रभारी सद्दाम हुसैन ने ली बैठक

बढ़ता राजस्थान

बाड़ी (राजू शर्मा) । अखिल भारतीय कांग्रेस पार्टी की विधानसभा स्तरीय बैठक शहर के सब्जी मंडी स्थित कांग्रेस कार्यालय पर विधानसभा प्रभारी सद्दाम हुसैन के आथित्य में आयोजित हुई। जिसमें कांग्रेस पार्टी के बाड़ी व सैंपक ब्लॉक के पदाधिकारी मौजूद रहे। दोनों ब्लॉकों की संयुक्त बैठक में कांग्रेस के पूर्व जिलाध्यक्ष साकेत बिहारी शर्मा ने भी शिरकत की। जिनका कांग्रेसियों ने उनके कार्यालय को याद करते हुए सम्मान किया। बैठक में कांग्रेस के विधानसभा प्रभारी सद्दाम हुसैन ने सभी पदाधिकारी और कार्यकर्ताओं को संबोधित करते हुए कहा कि पार्टी के सभी बीएलए को सरकार के बीएलओ



के साथ समन्वय बनाकर एक-एक वोट पर निगरानी रखनी है ताकि कोई भी वोट कटे या छुटे नही। हर वार्ड का सर्वे कर यह ध्यान रखना है कि एसआईआर के दौरान कोई मतदाता वंचित नही हो। अगर अब वोट कट गया तो इस प्रक्रिया के बाद फिर वोट कभी नहीं जुड़ेगा। पूर्व जिला अध्यक्ष साकेत बिहारी शर्मा ने अपने उद्बोधन में कार्यकर्ताओं को आवश्यक दिशा निर्देश दिए और बृथ स्तर पर संगठन को मजबूत बनाने पर जोर दिया। इस दौरान

पूर्व जिला अध्यक्ष साकेत बिहारी शर्मा का ब्लॉक अध्यक्ष के नेतृत्व में सभी कांग्रेसियों ने स्वागत और सम्मान किया। और उनके कार्यकाल की प्रशंसा की। बैठक में सैंपक ब्लॉक अध्यक्ष पुष्पेंद्र कुशवाहा, बाड़ी नगर अध्यक्ष सैंफ सईद खान, सैंपक नगर अध्यक्ष राजेश कुशवाहा, नगर निगम प्रकोष्ठ के जिलाध्यक्ष नासिर खान, जिला सचिव रोशनी शिवहरे, सेवादक महिला पूर्व जिला अध्यक्ष शबनम खान, सनी खान, एलएस यादव, अनिल अग्रवाल, अनिल अरेला,

हरिसिंह पहाड़िया, केशव मीणा, बांकलाल जाटव, अंसार खान, भगवान सिंह जाटव, योगेश अग्रवाल, मंडल अध्यक्ष नईम खान, युथ के प्रदेश सचिव आर्यन राय, ध्रुव शुक्ल, सरपंच पप्पू सोलंकी, मनीष मंगल, महादेव मीणा, रजत शर्मा, सोनू दिवाकर, रामचरण, प्यारे कोली, नब्बू खान, हरी सिंह, धर्मपाल कुशवाहा, पंकज कुशवाहा, मंगल सिंह कुशवाहा, महावीर गॉड, छट्टन रिजवी सहित बाड़ी, सैंपक ब्लॉक के सभी कांग्रेसी मौजूद रहे।

राजस्व अधिकारियों की समीक्षा बैठक में जिला कलक्टर ने दिए आवश्यक निर्देश

बढ़ता राजस्थान

धौलपुर (राजू शर्मा) । राजस्व अधिकारियों की जिला कलक्टर श्रीनिधि बी टी की अध्यक्षता में वचुंअल माध्यम से बैठक आयोजित की गई। बैठक में उन्होंने एसआईआर के तहत जिले में अब तक हुए कार्यों की प्रगति समीक्षा करते हुए राजस्व प्रकरणों पर पर विस्तार से चर्चा की।

बैठक में जिला कलक्टर द्वारा बताया गया कि भारत निर्वाचन आयोग द्वारा विशेष गहन पुनरीक्षण कार्यक्रम-2026 के तहत जिले में परिगणना कार्य प्रगति पर है। मुख्य निर्वाचन अधिकारी श्री नवीन महाजन की प्रेरणा और मार्गदर्शन से विधानसभा क्षेत्रों में परिगणना प्रपत्रों का संग्रहण, डिजिटलीकरण कार्य किया जा रहा है। एसआईआर कार्यों की समीक्षा करते हुए उन्होंने कहा कि कोई भी मतदाता दो अलग-अलग स्थानों से मतदाता प्रपत्र न भरे, इसके लिए मतदाताओं को जागरूक किया जाए। परिगणना प्रपत्र 4 दिसंबर तक जमा



कराए जा सकते हैं। इसके लिए किसी भी प्रकार का दस्तावेज देना आवश्यक नहीं है। केवल सही जानकारी देकर प्रपत्र जमा कराना पर्याप्त है। राजस्व बैठक में उन्होंने जिला स्तरीय जनसुनवाई में लंबित परिवाद, संपर्क पोर्टल, सीएम प्रकरणों का प्राथमिकता से निस्तारण करने के निर्देश देते हुए कहा कि विभागीय लंबित प्रकरणों को संबंधित अधिकारी अपने समय सीमा के अंतर्गत गुणवत्तापूर्ण निस्तारण करें। न्यायालयों में चल रहे लंबित प्रकरणों को

गंभीरता से देखते हुए संबंधित अधिकारी इनका नियमानुसार निस्तारण सुनिश्चित करें। बैठक में राजस्थान काश्तकारी अधिनियम से संबंधित प्रकरणों में पुराने मामलों को गहनता से जांच कर नियमानुसार निस्तारण करने के लिए संबंधित अधिकारियों को निर्देशित करते हुए जिला कलक्टर ने कहा कि कार्यालय स्तर पर आवेदित भू-संपरिवर्तन के प्रकरण जो कन्वर्जन पोर्टल पर लंबित हैं, उन्हें समय सीमा में निस्तारित करना सुनिश्चित करें।

डींग जिले में एस आई आर के 94

प्रतिशत से अधिक कार्य का निस्तारण

अनुपलब्ध मतदाताओं का भी किया गया चिन्हीकरण

एसडीएम कुम्हेर क्षेत्र 98.26 प्रतिशत प्रगति के साथ लक्ष्य प्राप्ति के निकट



बढ़ता राजस्थान

डींग (नि.स.) । भारत निर्वाचन आयोग के निर्देशानुसार जिले में संचालित विशेष गहन पुनरीक्षण-2026 कार्यक्रम के अंतर्गत जिला निर्वाचन अधिकारी एवं जिला कलेक्टर उत्सव कौशल के निर्देशन और सतत पर्यवेक्षण के चलते डींग जिले ने शनिवार को निस्तारण में 94.27 प्रतिशत की प्रगति हासिल कर ली है। जिला निर्वाचन कार्यालय द्वारा शनिवार को शाम जारी प्रगति प्रतिवेदन के अनुसार जिले में अब तक 7,53,713 मतदाताओं के प्रकरणों का निस्तारण किया जा चुका है।

इसमें 7,20,276 गणना प्रपत्रों का डिजिटाइजेशन और 33,437 अनुपलब्ध मतदाताओं के प्रपत्रों का चिन्हीकरण शामिल है। एईआरओ स्तर पर कार्य की समीक्षा करने पर पाया गया कि अधिकांश क्षेत्रों में कार्य अंतिम चरण में है। एसडीएम कुम्हेर के क्षेत्राधिकार में 98.26 प्रतिशत

कार्य पूर्ण किया जा चुका है, जो शत-प्रतिशत लक्ष्य के अत्यंत निकट है।तहसीलदार नगर द्वारा 96.51 प्रतिशत निस्तारण सुनिश्चित किया है।

तहसीलदार जन्धूर द्वारा भी 95.64 प्रतिशत प्रगति दर्ज की गई है।तहसीलदार सीकरी और तहसीलदार कुम्हेर ने क्रमशः 95.50 प्रतिशत और 95.08 प्रतिशत कार्य पूर्ण कर लिया है। नगर विधानसभा क्षेत्र 95.49 प्रतिशत निस्तारण के साथ जिले में अग्रणी है। यहाँ 2,37,311 प्रपत्र डिजिटाइज और 9,425 यू ई एफ चिन्हित किए गए हैं। डींग-कुम्हेर विधानसभा क्षेत्र में 94.39 प्रतिशत प्रगति दर्ज की गई है।कामां विधानसभा में 93.03 प्रतिशत कार्य पूर्ण हो चुका है।

जिला निर्वाचन अधिकारी उत्सव कौशल ने वर्तमान प्रगति पर संतोष व्यक्त करते हुए सभी एईआरओ को निर्देशित किया है कि वे शेष बचे लगभग 5-6 प्रतिशत कार्य को प्राथमिकता के आधार पर पूर्ण करें।

रेलमगरा में अतिक्रमण विवाद: व्यापारियों ने एसडीएम को ज्ञापन सौंपा, ठेला संचालकों ने वैकल्पिक स्थान की मांग की



बढ़ता राजस्थान

राजसमंद (सुरेश बागोरा)। रेलमगरा कस्बे के मुख्य बस स्टैंड स्थित अंबेडकर सर्किल पर अतिक्रमण को लेकर स्थानीय व्यापारियों और ठेला संचालकों के बीच विवाद गहरा गया है। व्यापारियों ने उपखंड अधिकारी को ज्ञापन सौंपकर क्षेत्र को अतिक्रमण मुक्त कराने की मांग की है पिछले दो दिनों से यह विवाद चल रहा है। दुकानदारों का आरोप है कि सर्किल के चारों ओर ठेलों का अतिक्रमण है, जिससे उनकी दुकानों के सामने रास्ता अवरोध होता है और ग्राहकों को परेशानी होती है। दूसरी ओर, ठेला व्यवसायियों का कहना है कि वे कई वर्षों से इसी स्थान पर अपना व्यवसाय कर रहे हैं और उन्हें बिना वैकल्पिक स्थान दिए हटाना अनुचित होगा। व्यापारियों के ज्ञापन के बाद ग्राम पंचायत के वीडियो कैलाश खेरवा और

तहसील के आरआई बंशीलाल साहू मौके पर पहुंचे। उन्होंने स्थिति को शांत कराने का प्रयास किया। वीडियो खेरवा ने बताया कि अतिक्रमण हटाने के लिए संबंधित पक्षों को सात दिन का नोटिस देकर कार्रवाई की जाएगी। अंबेडकर सर्किल रेलमगरा का मुख्य बस स्टैंड क्षेत्र है, जहाँ से गांव की प्रमुख सड़कें जुड़ती हैं। उठें और दुकानों के आसपास अतिक्रमण के कारण रास्ता संकरा हो गया है, जिससे आमजन को आवागमन में दिक्कत हो रही है। दुकानदारों को भी ग्राहकों की कमी का सामना करना पड़ रहा है रेलमगरा तहसीलदार कालू सिंह राणा ने बताया कि बस स्टैंड के सौंदर्यकरण के लिए व्यापारियों, ग्रामीणों और प्रशासन का सहयोग आवश्यक है। उन्होंने कहा कि बस स्टैंड क्षेत्र का विधिवत सर्वे कर अतिक्रमण हटया जाएगा।

शीतला माता के दानपात्र से चुराई रकम और बाइक बरामद, मुल्जिमें ने चोरी के 18500 रुपए डाउन पेमेंट देकर खरीदी थी बाइक

बढ़ता राजस्थान

बानसूर(धीरज मौर्य)। कोटपूतली बहरोड़ जिले के वृत्त बानसूर के थाना बासदयाल पुलिस ने बड़ी कार्यवाही करते हुए बहुचर्चित बिलाली की शीतला माता मंदिर के दानपात्र से हुई चोरी का खुलासा तो पूर्व में ही कर दिया गया था।लेकिन सवाल था दानपात्र से कितने रुपये चोरी हुए यह पुलिस पर लोगों का सवालिया निशान था। अज्ञात चोरों द्वारा दानपात्र से चोरी की घटना में कितने रुपये चुराए गए यह भी चर्चा का विषय बना हुआ था। उक्त घटना 7नवम्बर 2025की थी। जिसमें बासदयाल थाना पुलिस ने गहनता से जाँच कर दो मुल्जिमें को गिरफ्तार किया और कड़ाई से पूछताछ के बाद मुल्जिमें ने स्वीकार किया कि उन्होंने दानपात्र से चुराई गई रकम से 18हजार 5सौ रुपये के डाउन पेमेंट में एक बाईक खरीदी है और शेष 9हजार 2सौ 91रुपये खुले सिक्के 3सौ 21रुपये हमारे पास बचे हैं। पुलिस ने बाईक और शेष बची राशि को मुल्जिमें से बरामद कर लिया है गिरफ्तार



मुल्जिम राकेश बावरिया उर्फ, करक्या पुत्र सरदाराम आयु 20साल निवासी नीमडी थाना थानागाजी जिला अलवर हाल छिलाड़ी की ढाणी तन नीमूचाना थाना बासदयाल जिला कोटपूतली बहरोड़ व कुलदीन उर्फ फुडया पुत्र राजू उर्फ डालिया बावरिया आयु 19 साल निवासी मौलडी की ढाणी तन कूल का कुण्ड थाना नारायणपुर हाल छिलाड़ी की ढाणी तन नीमूचाना थाना बासदयाल हैं। पुलिस के उच्च अधिकारियों द्वारा गठित टीम में बासदयाल थानाधिकारी रजनी चौधरी, सहायक उपनिरीक्षक श्यामसुन्दर, हैडकांस्टेबल देवीसिंह,कांस्टेबल अजय कुमार, महिपालसिंह, शंकरलाल व शेरसिंह शामिल रहे।

श्री चंद्रप्रभु मंदिर, मुंशी बाजार अलवर में जयपुर डिवीजन के डीआरएम रवि जैन का सम्मान



बढ़ता राजस्थान

अलवर (का.स.)। जयपुर रेल्वे डिवीजन के डी.आर.एम रवि जैन का चंद्रप्रभु मंदिर, मुंशी बाजार में कार्यक्रमी सदस्यो व समाज के महानुभावों द्वारा सम्मान किया गया। श्री चंद्रप्रभु दिगम्बर जैन पंचायती मंदिर, मुंशी बाजार अलवर के अध्यक्ष राजेन्द्र प्रसाद जैन ने बताया कि अलवर पथारे डी आर एम रवि जैन को अग्रवाल दिगम्बर जैन समाज के अध्यक्ष मुकेश जैन, खंडेलवाल दिगम्बर जैन समाज के अध्यक्ष प्रवीण जैन गोधा, पल्लीवाल जैन समाज के अध्यक्ष राजेन्द्र प्रसाद जैन, बड़तला दिगम्बर जैन समाज के अध्यक्ष राजेन्द्र जैन एडवोकेट, अजीत जैन बडेर, आदि समाज के कई महानुभाव रात्रि को रेल्वे

स्टेशन अलवर लेने गये। रात्रि को जैन भवन मंदिर, बलजी राठोड़ गली स्तिथ स्वर्ण जैन मंदिर, खंडेलवाल जैन मंदिर के दर्शन कर रात्रि 9:30 बजे श्री चंद्रप्रभु दिगम्बर जैन मंदिर मुंशी बाजार के दर्शन किये। यहाँ मंदिर अध्यक्ष राजेन्द्र प्रसाद जैन व अग्रवाल, खंडेलवाल, बड़तला जैन समाज के अध्यक्ष व अजीत जैन बडेर आदि समाज के कई महानुभावों की उपस्थिति में श्री रवि जैन का माला, साफा, दुपट्टा से स्वागत कर मंदिर जी का प्रतीक मिमेंटो भेंट किया गया। रवि जैन ने कहा कि सभी मंदिरों के दर्शन करने की मेरी इक्का पूरी हुई व आप सभी के द्वारा दिये सम्मान व प्यार से मैं अभिभूत हूँ व अलवर की याद रहेगी।

गायत्री परिवार: 5 कुण्डी गायत्री यज्ञ का आयोजन बढ़ता राजस्थान

अलवर (का.स.)। शनिवार को प्रातः 10 बजे केशव आदर्श विद्यापीठ विद्यालय, मोहल्ला बराई माता, बुधविहार में गायत्री उदयवा द्वारा मानव में देवत्व का पदवार और धरती पर स्वर्ग का अवतरण, विद्यार्थियों के नैतिक उत्थान और चारित्रिक उन्नयन

के लिए 5 कुण्डी गायत्री यज्ञ का आयोजन हुआ। यज्ञ में विद्यालय स्टाफ सहित सभी छात्र छात्राओं ने भागीदारी की। यज्ञ संचालन के लिए युग साहित्य समन्वयक एडवोकेट दौलतराम शर्मा व श्री मोहनलाल शर्मा की टोली द्वारा किया गया।

बढ़ता राजस्थान

बानसूर(धीरज मौर्य)। नई दिल्ली में शनिवार को डॉ उदित राज, पूर्व सांसद और राष्ट्रीय चेयरमैन- दलित, ओबीसी, माइनॉरिटीज और आदिवासी संगठनों का परिसंघ (डोमा परिसंघ) ने आज प्रेस वार्ता को संबोधित करते हुए कहा कि संविधान और वोट बचाने के लिए 30 नवंबर को दिल्ली की रामलीला मैदान में रैली होनी थी लेकिन बीजेपी ने रद्द कर दिया। इस षड्यंत्र का आज ही पता लगा। श्री शशांक शेखर त्रिपाठी- काशी क्षेत्र बीजेपी लीगल सेल के कोऑर्डिनेटर की शिकायत पर हमारी रैली की अनुमति रद्द की गई। उनकी शिकायत है महारैली-वोट हमारा अधिकार हमारा जो कि गलत है। शिकायत है कि इससे समाज विभाजन होगा, भडकाऊ संदेश जाएगा, संविधान खतरे में है, कहना संविधान विरोधी बात है। शिकायत में कहा गया रैली से पब्लिक डिसऑर्डर पैदा होगा। जिस वार्ड में रामलीला मैदान है वहाँ कोई चुनाव नहीं है फिर भी मांडल कोड ऑफ कंडक्ट का हवाला दिया गया।



दिल्ली पुलिस ने एनओसी न देने का कारण भारी भीड़ जुटना बताया। हमारा उद्देश्य संविधान और वोट बचाने का था, है और रहेगा। हमने अपनी रैली निरस्त कर दी है और हम अंबेडकर की मूर्ति पर डोमा द्वारा

संविधान बचाने की शपथ लेने का कार्यक्रम में परिवर्तित कर दिया है। हम कानून में विश्वास रखने वाले लोग हैं। 4 जुलाई 2025 के दिन से ही रामलीला मैदान बुक करने का आवेदन दिया था लेकिन अंत में

मना कर दिया गया। ऐसा क्यों? पुलिस का कहना है है की ज्यादा लोग शामिल होंगे, इसलिए अनुमति नहीं देंगे। यह भी सत्य है कि लाखों की भीड़ जुटने की संभावना थी। एक कारण में समझ आता है कि लगता है

एसआईआर के खिलाफ देश में विरोध तेज हो गया है और इस रैली से और तेज हो जाता। पूरे देश से लोग रेल, एयर और अन्य साधनों से आने की तैयारी कर रहे थे और आईबी के पास सब सूचना होती है और दूर से आने लोगों को रेलवे स्टेशन पर वापिस कर दिया जा रहा है। हम सभी को दिल्ली न आने की सूचना दे रहे हैं। डोमा परिसंघ एक सामाजिक और सांस्कृतिक संगठन है इसलिए हमने रैली करने के फैसले को रद्द कर दिया है। इसके बावजूद कुछ लोग आयेगे। संविधान बचाने के अभियान को त्याग नहीं कर सकते इसलिए फैसला लिया गया है कि अंबेडकर भवन, रानी झाँसी रोड पर अंबेडकर की मूर्ति पर संविधान बचाने के लिए संकल्प लेंगे लेकिन बड़ी रैली भविष्य में जरूर करेंगे। रामलीला मैदान में रैली न करने देने से पता लगता है कि बहुजन समाज अपने हक के लिए लड़ भी नहीं सकता। हम सामाजिक और गैर राजनीतिक संगठन हैं और हमेशा शांतिपूर्वक कार्यक्रम करते आए हैं। कर्मचारी और सामाजिक कार्यकर्ता अपनी बात शांतिपूर्वक ही रखते हैं।

54 करोड़ रुपये से बनने वाली सड़कों का मुख्य केन्द्र बना चतरपुरा:शेखावत



बढ़ता राजस्थान

बानसूर (धीरज मौर्य)। विधायक देवीसिंह शेखावत ने शनिवार को कोटिया में मुख्यमंत्री बजट घोषणा 2025-26 के तहत स्वीकृत 21 करोड़ रुपए की सड़क परियोजना का शिलान्यास किया। 54करोड़ रुपये से बनने वाली सड़क परियोजना का केन्द्र बिन्दु चतरपुरा बन गया है।इससे विकास के लिए व्यापारियों, ग्रामीणों और प्रशासन का सहयोग आवश्यक है। उन्होंने कहा कि बस स्टैंड क्षेत्र का विधिवत सर्वे कर अतिक्रमण हटया जाएगा।

कहा कि बानसूर क्षेत्र विकास के लिए सड़कों का जाल बिछाया जाना जरूरी था,जिससे विकास को एक नई गति मिल सके। उन्होंने बताया कि सड़क निर्माण पूरा होने से एक दर्जन से ज्यादा आसपास के गांवों के हजारों लोगों को आवागमन में बड़ी आसानी होगी और आवागमन में बड़ी राहत मिलेगी। तेज गति और सुरक्षित सड़कें क्षेत्र के सामाजिक एवं आर्थिक विकास में अहम भूमिका निभाएंगी। उन्होंने ने कहा कि बानसूर विधानसभा क्षेत्र में इस समय 200 करोड़ रुपए से अधिक के विकास कार्य प्रगति पर हैं। जिनमें सड़क, स्वास्थ्य, पेयजल और शिक्षा से जुड़े प्रमुख कार्य समलित हैं। शेखावत ने कहा कि सरकार क्षेत्र के चहुंमुखी विकास के लिए प्रतिबद्ध है और आने वाले समय में बानसूर नई ऊंचाइयों को

छुएगा जो मील का पत्थर साबित होगा।उन्होंने बताया कि आने वाले बजट में विधानसभा क्षेत्र में बड़े विकास के कार्य करवाए जाएंगे।इस दौरान ग्रामीणों ने सड़क निर्माण को क्षेत्र की महत्वपूर्ण आवश्यकता बताते हुए सरकार का आभार व्यक्त किया।कार्यक्रम के दौरान चतरपुरा ग्राम पंचायत प्रशासक नीरज तोंगुरिया, अजबपुरा ग्राम पंचायत प्रशासक प्रियंका नरूका, मातादीन गुर्जर, भाजपा नेता डॉ शशिकांत बोहरा, मंडल अध्यक्ष कांता सत्येंद्र शर्मा, जयप्रकाश शर्मा, पापंद खामोशा देवी, पंचायत समिति सदस्य प्रतिनिधि विजय ठोठवाल, ओमपाल सिंह, मांगेलाल मौर्य, देशराज नागा, संदीप चौधरी, सुरेश जांगिड़, मामराज प्रजापत, मनोज प्रजापत, सुरेश ज्ञानपुरिया सहित काफी संख्या में ग्रामीण मौजूद रहे।

पीएम श्री स्कूल में वार्षिक खेल दिवस: पूर्व डीआईजी रहे मुख्य अतिथि, विजेताओं को सम्मानित किया बढ़ता राजस्थान

राजसमंद (सुरेश बागोरा)। पीएम श्री केंद्रीय विद्यालय देवगढ़ में वार्षिक खेल दिवस धूमधाम से मनाया गया। इस अवसर पर बीएसएफ के पूर्व डीआईजी प्रकाश चंद्र त्रिवेदी मुख्य अतिथि के रूप में उपस्थित रहे।विद्यालय के प्राचार्य विजयेंद्र नागदा ने मुख्य अतिथि का उपरना पहनाकर स्वागत किया। विद्यार्थियों द्वारा स्वागत नृत्य प्रस्तुत किया गया और मशाल जलाकर कार्यक्रम का शुभारंभ किया गया।प्राचार्य विजयेंद्र नागदा ने बताया कि मुख्य अतिथि की अध्यक्षता में चारों सदन शिवाजी, टैगोर, अशोक और रमन - द्वारा परेड कर अपनी अद्भुत प्रस्तुति दी गई। मुख्य अतिथि ने अपने उद्बोधन में विद्यार्थियों को खेल को खेल की भावना से खेलने हेतु प्रेरित किया।



उन्होंने कहा कि खेल में हार- जीत होती रहती है और जिस प्रकार जीत की खुशी मनाते है, उसी प्रकार हार को भी सहन करना आना चाहिए।त्रिवेदी ने यह भी बताया कि खेलों के माध्यम से विद्यार्थी का शारीरिक, मानसिक और सामाजिक विकास होता है। कार्यक्रम में एक विद्यार्थी द्वारा खेल की शपथ

दिलवाई गई। इसके बाद विभिन्न खेल प्रतियोगिताओं का प्रारंभ हुआ। प्राथमिक विभाग में वस्तु कलेक्ट कर दौड़, स्पाइडर रेस और टोली रेस जैसे कई खेल करवाए गए।इसी प्रकार सीनियर विभाग में कबड्डी, श्री लेग रेस और विपरीत दिशा में दौड़ने वाली रेस जैसी कई प्रतियोगिताएं आयोजित की गईं।

सभी विद्यार्थियों ने बड़े उत्साह, जोश और उमंग के साथ खेलों में भाग लिया।खेल पूरे ठोने के बाद विजेताओं को मेडल और प्रमाण पत्र देने हेतु विशिष्ट अतिथि यूनियन बैंक ऑफ इंडिया के ब्रांच मैनेजर दिलीप गोयल मौजूद रहे। उन्होंने सभी विजेताओं को मेडल

पहनाकर और प्रमाण पत्र देकर उनका उत्साहवर्धन किया।विशिष्ट अतिथि दिलीप गोयल ने भी अपना उद्बोधन दिया, जिसमें उन्होंने बताया कि खेलों के माध्यम से ही हमारा समग्र विकास संभव है और खेलों को हमेशा एक सकारात्मक सोच के साथ खेलना चाहिए।इस कार्यक्रम के दौरान विद्यालय के सभी शिक्षकों का महत्वपूर्ण योगदान रहा। खेल प्रभारी मोनिका कुमारी द्वारा संपूर्ण कार्यक्रम की योजना बनाई गई। मंच संचालन अनिल गहलोत और भरत कुमार ने किया, और अंत में दिलीप सिंगारिया द्वारा धन्यवाद ज्ञापन दिया गया।

जान दे देंगे लेकिन सड़क के लिए जमीन नहीं देंगे : वीरेंद्र चौधरी

बढ़ता राजस्थान

कोटपूतली (नि.स.)। कोटपूतली तहसील के चिमनपुरा गांव में, किसान महापंचायत के सानिध्य में किसान महापंचायत का आयोजन किया गया। पनियाला मोड़ से किशनगढ़ तक बनने वाले ग्रीन एक्सप्रेस वे के विरोध में किसान महापंचायत आयोजित की गई, कोटपूतली तहसील के 14 गांव की जमीन ग्रीन एक्सप्रेस वे के लिए सरकार द्वारा अधिकृत की जा रही है। विरोध में कोटपूतली तहसील के 14 गांव के किसान, तहसील के गांव चिमनपुरा में एकत्रित हुए, कार्यक्रम के मुख्य अतिथि किसान महापंचायत के राष्ट्रीय अध्यक्ष रामपाल जाट थे, विशिष्ट अतिथि के तौर पर राष्ट्रीय उपाध्यक्ष रोहतस बोरा, प्रदेश



महामंत्री सुंदरलाल भावरिया, प्रदेश संगठन मंत्री गोवर्धन तेरवाल, प्रदेश सचिव महेश जाखड़, कोटपूतली बहरोड के जिला अध्यक्ष बाबूलाल चौधरी, खैरतल तिजारा के जिला अध्यक्ष वीरेंद्र चौधरी, अलवर

के जिला अध्यक्ष फूल सिंह जाटव, नीमकाथाना के तहसील अध्यक्ष, कृष्ण चंद यादव पूर्व प्रधानाचार्य, किसान महापंचायत के युवा प्रदेश अध्यक्ष रामेश्वर पिंटू, युवा नेता राकेश रावत, कोटपूतली तहसील

अध्यक्ष अशोक कुमार,मुंडावर के तहसील अध्यक्ष रामभरोस यादव,पंचायत समिति के प्रधान इंद्राज गुर्जर मुख्य रूप से उपस्थित रहे। किसान महापंचायत की अध्यक्षता चिमनपुरा के सरपंच

पुष्कर रावत ने की, सभी वक्ताओं ने किसानों को संगठित होने के लिए प्रेरित किया। राष्ट्रीय अध्यक्ष रामपाल जाट ने अपने संबोधन में सरकार द्वारा किसानों की जमीन को लूटने की योजना पर प्रकाश डाला उन्होंने बताया प्रदेश के 6 विधानसभा क्षेत्र से गुजरने वाला यह हाईवे, किसानों का भला किसी भी हाल में नहीं करेगा, यह हाईवे पूंजीपतियों, व्यापारियों के लिए बनाया जा रहा है।

किशनगढ़ मार्बल उद्योग, नीमकाथाना क्षेत्र से कंक्रीट रोड़ी पत्थर गुजरात भेजने के लिए सरकार इस प्रोजेक्ट को तैयार कर रहे हैं। प्रदेश का किसानकिसी भी कीमत पर इस हाइवे में अपनी जमीन नहीं जाने देगा। उपस्थित किसानों ने हाथ उठाकर संकल्प

लिया जान दे देंगे लेकिन जमीन नहीं देंगे। इस अवसर पर मुख्य रूप से सुगना राम वेद , लक्ष्मण मास्टर, भागीरथ मुकुंदम, रामकुमार नेता, राजाराम फेमडा, भीवारामभगत, सत्यनारायण रावत, गुरुदयाल गुरुजी, झावर पच, रामावतराफामड़ा, महेंद्र मैनेजर, इंद्राज स्वामी, राम सिंह नेता, छानुराम जिंदड, इंद्राज यादव, सुभाष नेता, भूप सिंह यादव, राम सिंह गोलिया, रामवीर राजपूत, सिम्बू धोबी, नारायणरावत, सुभाष बोरा, रामकरण ठेकेदार, पताराम रावत, रोशन पच, यादराम रावत, सुरेश हवलदार, लीलाराम प्रधान, रोहतस फामड़ा, रमेश चौहान,पत्रकार, इत्यादि मुख्य रूप से उपस्थित रहे।

बैंकों ने लौटाई ग्राहकों को उनकी अनवलेन्ड राशि, तो नहीं रहा खुशी का ठिकाना

बैंकों पर देश के हर नागरिक का अतुलनीय विश्वास: कलक्टर

बढ़ता राजस्थान

राजसमंद (सुरेश बागोरा)। दावा रहित वित्तीय संपत्तियों (अनक्लेज वित्तीय संपत्तियों) के त्वरित और सुगम निपटान के उद्देश्य से शुक्रवार को भीलवाड़ा रोड स्थित होटल स्काईलैंड में मेगा कैम्प का सफलतापूर्वक आयोजन किया गया। कार्यक्रम का शुभारंभ जिला कलक्टर अरुण कुमार हसीजा ने किया।

इस अवसर पर क्षेत्रीय प्रबंधक एसबीआई मृणाल मिणा, आरवीआई अनीता शर्मा, एसबीआई एफआई क्षेत्रीय प्रबंधक एस पी सदासीबूनी, नाबार्ड डीडीएम आशीष जैन, आरजीबी क्षेत्रीय प्रबंधक बृजमोहन मिणा सहित समस्त जिला युग साहित्य समन्वयक एडवोकेट दौलतराम शर्मा व श्री मोहनलाल शर्मा की टोली द्वारा किया गया।



ही अनक्लेज वित्तीय संपत्तियों के लाभार्थी जोनगर ने बताया कि मेगा कैम्प का मुख्य

अग्रणी जिला प्रबंधक प्रेम शंकर जोनगर ने बताया कि मेगा कैम्प का मुख्य

उद्देश्य आमजन को दावा रहित वित्तीय संपत्तियों के कलेम निपटान की प्रक्रिया के प्रति जागरूक करना और संबंधित संस्थानों के माध्यम से मौके पर ही समाधान उपलब्ध कराना रहा।

उन्होंने बताया कि जिले में 32 करोड़ रुपए की राशि अनक्लेज है जिसमें से अभी 1 करोड़ रुपए दिए जा चुके हैं। ऐसे में सभी से अपील है कि अपने अनक्लेज डिपॉजिट को जल्द से जल्द प्राप्त करें क्योंकि इस पैसे पर आपका अपना अधिकार है और बैंक इसे लौटाने के लिए प्रतिबद्ध है।

जीनगर ने बताया कि कैप में बड़ी संख्या में नागरिकों ने भाग लिया और बैंक खातों, बीमा पॉलिसियों, शेयर, डीमैट, पीएफ, पेंशन आदि से जुड़े अनक्लेज एसेट्स के समाधान संबंधी जानकारी एवं मार्गदर्शन प्राप्त किया। आयोजकों ने बताया कि ऐसे कार्यक्रमों से नागरिकों

को उनकी वित्तीय संपत्तियों के निपटान में अत्यंत सुविधा प्राप्त होती है और जागरूकता भी बढ़ती है।

जिला कलक्टर ने सभी को संबोधित करते हुए कहा कि आमजन का बैंकों पर गहरा विश्वास है और यही विश्वास वित्तीय प्रणाली की मजबूती का आधार है। उन्होंने बताया कि नागरिक वर्षों तक अपनी जमा-पूंजी को सुरक्षित मानकर बैंकों एवं वित्तीय संस्थानों के पास रखते हैं, इसलिए यह जरूरी है कि दावा रहित वित्तीय संपत्तियों की जानकारी समय-समय पर जनता तक पहुंचाई जाए, ताकि उनकी मेहनत की कमाई किसी भी स्थिति में अनुपयोगी न रह जाए।

उन्होंने बताया कि ऐसे मेगा कैम्प आमजन को उनकी वित्तीय संपत्तियों के प्रति जागरूक करने का सशक्त माध्यम बन रहे हैं।

डोटासरा बोले- एसआईआर में 30 लाख नाम काटने की तैयारी वोटर लिस्ट से एससी-एसटी, माइनोरिटी और घुमंतु जातियों के नाम काट रहे बढ़ता राजस्थान

जयपुर। कांग्रेस प्रदेशाध्यक्ष गोविंद सिंह डोटासरा ने कहा है कि एसआईआर के तहत चुनाव आयोग प्रदेश में आज की तारीख तक लगभग 30 लाख वोटर्स के नाम काटने का मन बना चुका है। एससी, एसटी, माइनॉरिटी, दलित, पिछड़ा और घुमंतू जातियों के लोगों के वोटर लिस्ट से नाम काट रहे हैं। डोटासरा प्रदेश कांग्रेस मुख्यालय में मीडिया से बातचीत कर रहे थे। डोटासरा ने कहा- एसआईआर में एक्सेंट, शिफ्टेड और डेथ के नाम पर मनमर्जी से नाम काटे जा रहे हैं। हमने जिलों के नेताओं को हिदायत दी है कि किसके यहां से कितने वोट काट रहे हैं। इसकी निगरानी रखें। एक्सेंट वोटर्स के नाम पर बीजेपी मनमर्जी कर रही है। डोटासरा ने कहा- मनमर्जी से वोटर्स के नाम कटने से रोकने के लिए प्रदेश पदाधिकारी और जिला अध्यक्षों को विशेष रूप को सचेत किया है। ये जिसे मर्जी आए उसे एक्सेंट दिखाकर नाम काट रहे हैं। हमारे पदाधिकारी श्रवण पटेल ने मुझे बताया कि ने यहां से गुजरात के अंदर जो भी लोग हैं, उनके नाम नहीं काटे जा रहे हैं। जैसे रानीवाड़ा, जालौर, सिरोही, भीनमाल, उधर ये नाम नहीं काट रहे। डोटासरा ने कहा- 14 दिसंबर को दिल्ली की रैली में जनजागरण के लिए बड़ा ऐलान होगा। वोट चोरी के मुद्दे पर जन जागरण अभियान भी चला रहे हैं। डोटासरा ने कहा- हम वोट चोरी और एसआईआर में गड़बड़ियों को बर्दाश्त नहीं करेंगे। जनता के सामने इन्हें एक्सपोज करेंगे। दो बार राहुल गांधी ने बता दिया कि यह पूरी तरीके से बेईमानी कर रहे हैं। हम लोग भी एसआईआर पर पूरी निगरानी रखे हुए हैं, इनके पडयंत्र को कामयाब नहीं होने देंगे।

पंक्ररवाले के खाते में अवैध पैसा लेता था कॉन्स्टेबल ऑनलाइन पेमेंट के लिए खुद का भी स्कैनर लगा रखा था; पुलिसकर्मी समेत 3 गिरफ्तार बढ़ता राजस्थान

जयपुर। जयपुर में ट्रैफिक चालान नहीं काटने की एवज पैसे लेने का मामला सामने आया है। पैसे के लिए पंक्रर वाले का क्यूआर कोड काम लेता था। वहीं कॉन्स्टेबल ने उसके पास खुद का भी स्कैनर रख रखा था। खुलासे के बाद पुलिस ने कॉन्स्टेबल, होमगार्ड और पंक्रर वाले को अरेस्ट कर लिया। आरोपियों के कब्जे से वसूली में यूज ऑनलाइन पेमेंट के स्कैनर को जब्त किया है।

पुलिस ने शनिवार दोपहर तीनों आरोपियों को कोर्ट में पेश किया, जहां से उन्हें 3 दिन के डिमांड पर सौंपा गया है घ घ पुलिस पृष्ठताछ में तीनों आरोपियों को और से गुमराह किया जा रहा है घ

रूाह बजाज नगर पुनम चौधरी ने बताया- अवैध वसूली मामले में आरोपी ट्रैफिक कॉन्स्टेबल भवानी सिंह निवासी बानसूर कोटपतली-बहरोड़, होमगार्ड वकार अहमद निवासी मालपुरा टोंक और पंक्रर वाले मोहम्मद मुस्ताक निवासी सांगानेरी गेट लालकोठी को अरेस्ट किया है। मोहम्मद मुस्ताक त्रिवेणी चौराहा के पास पंक्रर की दुकान है।

कॉन्स्टेबल भवानी सिंह जयपुर में ट्रैफिक पुलिस में तैनात है। जांच में सामने आया है कि कॉन्स्टेबल भवानी सिंह के साथ ही होमगार्ड जवान त्रिवेणी चौराहा पर ड्यूटी पर तैनात थे।

ट्रैफिक चालान के नाम पर अवैध वसूली के लिए मोहम्मद मुस्ताक की पंक्रर की दुकान पर ऑनलाइन पेमेंट का खुद का स्कैनर लगा रखा था। कॉन्स्टेबल के बैंक अकाउंट के स्कैनर पर यह पैसा जाता था।

चंडीगढ़ रोजगार्डन में दिनदहाड़े महिला की हत्या:लेडीज बाथरूम में गला काटा, चाकू वहीं फेंका; लाश के पास मोबाइल भी मिला बढ़ता राजस्थान

चंडीगढ़। चंडीगढ़ स्थित रोज गार्डन के लेडीज बाथरूम में महिला की दिनदहाड़े हत्या कर दी गई। इसकी ख़ूब से लथपथ लाश बरामद हुई। लाश के पास ही चाकू भी पड़ा हुआ था। महिला के गले पर गहरी चोटों के निशान मिले हैं।

सबसे पहले बाथरूम गई दूसरी महिला ने यह लाश देखी। उसने तुरंत नजदीक खड़े ट्रैफिक पुलिसकर्मियों को इसके बारे में सूचना दी। जिसके बाद कंट्रोल रूम में फोन कर अफसरों को सूना दी गई।

पुलिस ने फॉरेंसिक एक्सपर्ट के जरिए सबूत जुटाने के बाद लेडीज बाथरूम को सील कर दिया है। जिस वक हत्या हुई, वहां की महिला कर्मी भी अपने घर हरियाणा गई हुई थी।

महिला की लाश के पास एक पर्स भी मिला। जिसके जरिए ही पुलिस ने उसकी पहचान की। वहां से कोई मोबाइल भी बरामद हुआ। जिसकी भी पुलिस जांच कर रही है कि कल्ल से पहले उसके संपर्क में कौन-कौन था।

चंडीगढ़ पुलिस के छस्क दलवीर सिंह ने बताया कि मरने वाली महिला का नाम दीक्षा (30) है। वह चंडीगढ़ के सारंगपुर में रहती है। मौके से बरामद चाकू से फिंगर प्रिंट लेकर जांच की जा रही है।

पुलिस सूत्रों के मुताबिक महिला का अपने पति से झगड़ा हो गया था। वह करीब एक साल से पति से अलग रह रही थी। महिला की लाश सेक्टर 16 के अस्पताल में रखी गई है।

बंगाल में 8 महीने बाद वक्फ संशोधन कानून लागू:ममता बोली थी- गोली मार दो, लेकिन धर्म के आधार पर बंटवारा नहीं होगा बढ़ता राजस्थान

कोलकाता। पश्चिम बंगाल में ममता सरकार 8 महीने के विरोध के बाद नए वक्फ संशोधन कानून को लागू करने पर राजी हो गई है। राज्य सरकार ने सभी जिलाधिकारियों को निर्देश दिया है कि राज्य की 8063 वक्फ संपत्तियों की जानकारी 6 दिसंबर 2025 तक केंद्र सरकार की स्छुध वेबसाइट पर अपलोड करें।

वक्फ संशोधन कानून इस साल 4 अप्रैल को संसद के दोनों सदनों से पास हुआ था। तब पश्चिम बंगाल ने इसे अपने राज्य में लागू करने से मना कर दिया था। सीएम ममता बनर्जी ने 8 अप्रैल को एक रैली में कहा था कि जब तक पश्चिम बंगाल में ममता दीदी है, मुस्लिम समुदाय की संपत्ति की रक्षा करेगी। चाहे कोई गोली मार दे, मुझे एकता से अलग नहीं किया जा सकता। बंगाल में धर्म के नाम पर बंटवारा नहीं होगा।

ममता क्यों हुई राजी, 3 वजहें

- काून को अदालत में चुनौती दी गई है, लेकिन सुप्रीम कोर्ट ने नए प्राधान्तों के लागू होने पर कोई रोक नहीं लगाई। इसलिए कानूनी रूप से राज्य सरकार पर इसे लागू करने की बाध्यता है।
- केंद्र सरकार का साफ निर्देश है कि सभी अविवादित वक्फ संपत्तियों का रिकॉर्ड डेडलाइन (6 दिसंबर) तक स्छुध पोर्टल पर अपलोड होना चाहिए। ममता सरकार इस निर्देश का पालन न करके कानूनी विवाद में नहीं फँसना चाहती।
- केंद्र ने नए नियमों में वक्फ बोर्डों और मुतवक्फियों की जवाबदेही बढ़ाई है। राज्यों के लिए डेटा अपलोड करना अनिवार्य प्रशासनिक प्रक्रिया का हिस्सा बन गया है।

प्रदेश में शीतलहर की चेतावनी

उत्तरी हवा का प्रभाव बढ़ने से सर्दी तेज होगी, 5 जिलों में आज और कल घना कोहरा छाएगा

बढ़ता राजस्थान

जयपुर। राजस्थान में बारिश के बाद अब शनिवार से सर्दी तेज होगी। भीलवाड़ा, चित्तौड़गढ़, राजसमंद समेत 5 जिलों में शनिवार और रविवार को घने कोहरे का अलर्ट है। 1 दिसंबर से राजस्थान में उत्तरी हवा का प्रभाव बढ़ने से कोल्ड-वेव शुरू हो जाएगी। 2 दिसंबर को सीकर, चूरू, झुंझुनूं और नागौर में कोल्ड-वेव का येलो अलर्ट जारी किया है।

पिछले 24 घंटे के दौरान जयपुर, सीकर समेत कुछ शहरों में हल्की बारिश हुई। दिन में हल्के बादल छाप रहे। देर शाम प्रदेश में मौसम साफ हो गया और ठंडक बढ़ गई। शुक्रवार दिन में सबसे ज्यादा ठंडा इलाका सिरोही रहा। यहां का अधिकतम तापमान 22.4 डिग्री सेल्सियस दर्ज हुआ। करौली में अधिकतम तापमान 23.7, डुंगरपुर में 25.8, नागौर, बारां में 26, श्रीगंगानगर में 24.9, चूरू में 26.1,

बीकानेर में 26, जोधपुर में 28.8, जैसलमेर में 27.8, कोटा, सीकर में 26.1, जयपुर में 25.6, अलवर में 24, टोंक में 25.6, भीलवाड़ा में 26.2 और अजमेर में 24.6 डिग्री सेल्सियस दर्ज हुआ।

बादल छाने से रात का पारा चढ़

इससे पहले प्रदेश के कई शहरों में पश्चिमी विक्षोभ के प्रभाव से बादल छाप रहे, जिससे न्यूनतम तापमान में बढ़ोतरी हुई। अलवर, फतेहपुर और करौली को छोड़कर शुक्रवार को शेष सभी शहरों का न्यूनतम तापमान डबल डिजिट यानी 10 डिग्री सेल्सियस से ऊपर दर्ज हुआ। जालौर में न्यूनतम तापमान 17.1, प्रतापगढ़ में 16.1, झुंझुनूं में 12, दौसा में 10.4, नागौर में 11.3, श्रीगंगानगर में 10.1, चूरू में 10.5, उदयपुर में 15, कोटा में 14.4, चित्तौड़गढ़ में 14.2, सीकर में 13, पिलानी में 10, जयपुर में 15.2 और अजमेर में 15.3 डिग्री सेल्सियस दर्ज हुआ।

लेफ्टिनेंट जनरल बोले- पाक ने 90 घंटे में घुटने टेके हिसार में कहा- ऑपरेशन सिंदूर में लंबी लड़ाई की तैयारी थी, लेकिन जंग जल्दी रुक गई

बढ़ता राजस्थान

हिसार। हरियाणा के हिसार कैंट स्थित मिलिट्री स्टेशन पर एक्स सर्विसमैन की रैली हुई। रैली में साउथ-वेस्टर्न कमांड के लेफ्टिनेंट जनरल मनजिंदर सिंह ने ऑपरेशन सिंदूर को लेकर कई बड़ी बातें कहीं। उन्होंने कहा- ऑपरेशन सिंदूर के दौरान हम पर एक मुश्किल समय आया था। देश में आतंकवादी हमला हुआ। इसके बाद पूरा देश सेना की कार्रवाई की तरफ देख रहा था। हम लंबी लड़ाई की तैयारी कर रहे थे। हमने एक्स सर्विसमैन को लिस्ट तैयार कर ली थी, लेकिन हमने देखा कि लड़ाई बहुत जल्दी खत्म हो गई। 90 घंटे में दुश्मन ने घुटने टेक दिए थे। कार्यक्रम में डॉट डिबीजन के अधिकार क्षेत्र में आने वाले हिसार, जींद, फतेहाबाद, सिरसा, भिवानी, चरखी दादरी, झुज्जर, महेंद्रगढ़ और रेवाड़ी के वेटरन्स (एक्स सर्विसमैन) शामिल हुए। रैली में साउथ-वेस्टर्न कमांड के लेफ्टिनेंट जनरल मनजिंदर सिंह के अलावा कैबिनेट मंत्री राव नरबीर सिंह, रियायर्ड लेफ्टिनेंट जनरल जेडीएस यादव भी उपस्थित रहे। रैली के दौरान भूतपूर्व सैनिकों व शहीदों की माताओं व विधवाओं को सम्मानित किया गया।

लेफ्टिनेंट जनरल मनजिंदर सिंह की युद्ध को लेकर बड़ी बातें...

लंबी लड़ाई के लिए तैयारी कर रहे: लेफ्टिनेंट जनरल मनजिंदर सिंह ने बताया कि मान लो ऑपरेशन सिंदूर जैसी लड़ाई लड़ाई लंबी चलती जिस तरह रूस और यूक्रेन का वार हुआ। हो सकता है इस दौरान हमें एक्स सर्विस मैन् की जरूरत पड़े। एक सिस्टम के तहत उनको देश सेवा में वापस लेकर आएँ।

रियायर्ड होने वाले रिजर्व बेस पर रियायर्ड होते हैं: लेफ्टिनेंट जनरल ने आगे कहा कि क्योंकि वह ट्रेड मैनपावर है। उनको भी देश में दोबारा जॉब करने का



लेफ्टिनेंट जनरल बोले-लड़ाई का तरीका बदला

लेफ्टिनेंट जनरल ने कहा कि आने वाले समय में लड़ाई का तरीका बदल रहा है। पहले लड़ाई सिर्फ मिलिट्री लड़ा करती थी। आज के दिन लड़ाई की शक्ल बहुत बदल चुकी है। इसको नॉन कांटेक्ट वॉर फेयर और कांटेक्ट वॉर फेयर बोला जाता है। अभी साइबर अटैक को रहा है मगर मालुम नहीं कहा से हो रहा है। हाल ही में देखा एयरपोर्ट की पूरा सिस्टम गड़बड़ हो गया। एयर ट्रैफिक कंट्रोल में एक्सीडेंट हो सकता है। रेलवे में प्राल्लम हो सकती है। यह खतरे बढ़ चुके हैं। इसलिए टारगेट भी बढ़ चुके हैं। आज की लड़ाई में पूरा देश शामिल होता है। सिविल ऑफ मिलिट्री को मिलकर काम करना पड़ेगा। इसकी जिम्मेदारी सिविल एडमिनिस्ट्रेशन की होती है।

सोनीपत में सीजेआई सूर्यकांत बोले- लाॅ स्टूडेंट्स ईमानदारी न छोड़ें कहा- संविधान तभी तक रहेगा, जब तक आपकी नैतिकता इसे बरकरार रखेगी

बढ़ता राजस्थान

सोनीपत। भारत के मुख्य न्यायाधीश सूर्यकांत ने कानून के छात्रों से आह्वान किया है कि वे ईमानदारी को अपने चरित्र की मूल संरचना बनने दें और इसे कोई भी बदलाव न करें। ईमानदारी की बात कर रहे हैं और ये आपके लिए बड़ी महत्वपूर्ण लाइन है।

सीजेआई शनिवार को सोनीपत में ओपी ज़िंदल ग्लोबल यूनिवर्सिटी में आयोजित दो दिवसीय अंतरराष्ट्रीय सम्मेलन में शामिल हुए। इस कार्यक्रम में केंद्रीय मंत्री अर्जुन राम मेघवाल भी पहुंचे। ज़िंदल यूनिवर्सिटी पहुंचने पर उनका स्वागत किया गया। 'न्यायपालिका की स्वतंत्रता और नागरिक अधिकारों के व्यापक परिप्रेक्ष्य' विषय पर आयोजित सेमिनार में सीजेआई सूर्यकांत ने कहा कि कानून का अध्ययन कठिन और प्रेरणादायक दोनों हो सकता है। प्यारे छात्रों, याद रखें कि आप इस बात के छात्र हैं कि आगे क्या होगा। संविधान तभी तक रहेगा, जब तक आपकी नैतिकता इसे बरकरार रखती है। सीजेआई सूर्यकांत ने कहा कि ईमानदारी केवल चरित्र का आभूषण नहीं है, बल्कि यह वह अंशुासन है जो न्याय और प्रतिष्ठा दोनों को बनाए रखता है। उन्होंने कहा कि कानून का अ्यासा और न्याय की खोज हमेशा ईमानदारी के इस आदर्श की ओर ही होनी चाहिए। सत्य और शोर का युग: सूर्यकांत ने वर्तमान युग की चुनौतियों पर प्रकाश डालते हुए कहा कि, जहां डीपफेक वीडियो पैदा करते हैं, गलत सूचनाएं तेजी से फैलती हैं, और डिजिटल गिरफ्तारियां आम हो गई हैं। उन्होंने फंतावनी दी कि ऐसे समय में, ईमानदारी और सच्चाई अब केवल उच्च आदर्श नहीं, बल्कि अस्तित्व के साधन हैं, और वारंताविक सफलता का एकमात्र वैध शॉर्टकट है।



फैसले में संविधान का मूल वादा जरूरी

सीजेआई ने आगे कहा कि जब भी कोई याचिका हमारे समक्ष आती है, हम न केवल तथ्यों और कानून पर विचार करते हैं, बल्कि हम हमेशा अपने संविधान के उस मूल वादे को भी याद रखते हैं, जिसके तहत हम सभी ने एक समाज के रूप में रहना स्वीकार किया है। हम सदैव इस बात को ध्यान में रखते हैं कि 26 नवंबर, 1949 को हमने जो दस्तावेज स्वयं को समर्पित किया था, उसमें निहित उच्चतर लक्ष्य क्या थे। और यही उच्चतर लक्ष्य सुनिश्चित करता है कि जब हम न्याय करते हैं, तो हम केवल कानून का पालन नहीं कर रहे होते हैं, बल्कि हम कानून को एक बेहतर भारत के निर्माण की सेवा में समर्पित कर रहे होते हैं।

मेघवाल ने राष्ट्रीय ध्वज पर दी जानकारी

केंद्रीय विधि एवं न्याय राज्य मंत्री (स्वतंत्र प्रभार) अर्जुन राम मेघवाल ने सेमिनार में राष्ट्रीय ध्वज को अंतिम रूप देने की ऐतिहासिक कहानी साझा की। उन्होंने बताया कि कैसे डॉ. बी.आर. अंबेडकर के निर्णायक तर्क ने चरखे के स्थान पर अशोक चक्र को शामिल करने में महत्वपूर्ण भूमिका निभाई।



हिमाचल में 4-5 दिसंबर को बारिश-बर्फबारी के आसार शिमला।

हिमाचल प्रदेश में लंबे समय से चला आ रहा ड्राइ स्पेल (सूखे का समय) टूटने की संभावना है। मौसम विज्ञान केंद्र शिमला के अनुसार, चार दिसंबर को वेस्टर्न डिस्टरबेंस एक्टिव हो रहा है। इससे अगले 48 घंटे तक अधिक ऊंचे व मध्यम ऊंचाई वाले कुछ एक क्षेत्रों में हल्की बारिश व बर्फबारी के आसार बन रहे हैं।

प्रदेश में डेढ़ महीने से बारिश नहीं हुई। इससे सूखी ढंड लोगों को परेशान कर रही है। प्रदेश के



सभी शहरों में रात का पारा 10 डिग्री या इससे नीचे गिर गया है। इससे ऊंचे क्षेत्रों के साथ साथ मैदानी इलाकों में भी निरंतर ढंड बढ़ रही है। तीन जगह का तापमान

माइनस यानी जमाव बिंदू से नीचे, 16 शहरों का 5 डिग्री से कम और 26 जगह 10 डिग्री से नीचे गिर गया है। सुबह-शाम व रात के वक कड़के की सर्दी पड़ रही है।



मौका मिल सकता है। ऑल रेडी जो रियायर्ड होते हैं वो रिजर्व बेस पर रियायर होते हैं। पांच साल तक उनका कमिटमेंट रहता है।

ऑपरेशन सिंदूर के दौरान पूर्व सैनिक लड़ना चाहते थे: उन्होंने कहा कि अगर देश में लड़ाई लड़नी है तो रिजर्व को बुलाया जा सकता है। इस तरह जो एक्स सर्विसमैन हैं उनको वापस देश सेवा की उम्मीद होती है। ऑपरेशन सिंदूर के दौरान कई भूतपूर्व सैनिक जिसको एक्स सर्विसमैन भी कहते हैं, खुद वालंटियर करके हमारे अपने स्टेशन में पहुंचे थे।

एक्स सर्विसमैन को नहीं लगा कि नौकरी खत्म हो गई: लेफ्टिनेंट जनरल मनजिंदर सिंह ने बताया कि हमारे तक अप्रोच कर रहे थे कि मैं देश की सेवा करना चाहता हूं। उनको ये नहीं लगा कि मेरी नौकरी खत्म हो गई है मैं यह नहीं करूंगा। उनकी हमने एक लिस्ट बनाई हुई थी कि जरूरत पड़ेगी तो इनको भेजा जाएगा।

सेना के अपने 20 अलग अस्पताल बनाएगी

लेफ्टिनेंट जनरल मनजिंदर सिंह ने बताया कि देश में सेना अपने अलग 20 अस्पताल बनाएगी। इसकी लोकेशन अलग-अलग होगी। इसमें एक्स सर्विसमैन, सर्विसमैन इलाज करवा सकते हैं। इसको लेकर पायलेट प्रोजेक्ट चल रहा है। पूर्व सैनिक जिनकी उम्र 70 पार हो चुकी है उनको घर तक मेडिकल सुविधाएं पहुंचाने पर कार्य कर रहे हैं। इसके लिए ब्लॉक स्तर पर वालंटियर हायर करेंगे। पूरे सिस्टम को स्पर्स योजना के तहत जोड़ रहे हैं ताकि एक जगह से मेडिकल क्लेम सैनिक ले सकें।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

Printing Press

- Hameedpura Road Khandwa, Newai, Tonk, Rajasthan - 304021

Office

- Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021 (M) +91-9214048888, Phone No. - 01438-223201, 02, 03
- 185/116, "Pratiksha", Sector-18, Pratap Nagar, Sanganer, Jaipur - 302033 (M) +91-9414242258, Phone No. - 0141-2796795

Email: badhatarajasthanprintingapress@gmail.com